


Lehen il-Malti

MAHRUG
MILL-"GHAQDA TAL-MALTI" (UNIVERSITA').



CIEH IL DE SOLDANIS U 'L VASSALLI
MAGHHOM DUN KARM U L-HADDIEMA KOLLHA TAL-MALTI.

X'FIH DAN IL-GHADD

<i>Editorjal</i>	PROF. G. AQUILINA, B.A., LL.D., PH.D. (LOND.)
Kliem u Ghidut it-Tfal Triq jew Triefq?	G. CASSAR PULLICINO PROF. P. P. SAYDON, B.LITT., B.L.CAN., D.D., LIC. S. SCRIPT.
Bejn Żewġ Universitajiet <i>Għanja</i>	R. BRIFFA, M.D., B.SC.
<i>Lura f'San Giljan</i>	GUŻE' V. GALEA
<i>Lil E. B. Vella</i>	DUN KARM
<i>Għinni, Mulej!</i>	ANTON AZZOPARDI
<i>Aesop, 1945</i>	E. AGIUS, B.SC., M.D., D.P.H. (L'POOL), D.BACT. (LOND.)
<i>Il-Mewt taż-Żgħażaġh</i>	MARCELL MIZZI
<i>Tlieta Hdejn Xulxin</i>	A. CALLEJA, B.A.
<i>Nixtieqek Tiegħi</i>	SALVINU TELLUS
<i>Nisel il-Kliem</i>	PROF. G. AQUILINA
<i>Recensjonijiet.</i>	G. C. P. G. C. K. SANT

Konkors Ta' Rumanzi Bil-Malti

KITTIEBA TAL-MALTI!

IDLHU GĦALL-KONKORS IMNIEDI MILL-GVERN.

Dan li ġej deher fil-Gazzetta tal-Gvern tal-21 ta' Settembru, 1945:—

Il-Gvern għandu quddiemu l-htieġa li wiehed imexxi 'l quddiem il-progress tal-Letteratura Maltija u għalhekk qiegħed jagħmel konkors taħt il-kondizzjonijiet imsemmijin hawn taħt għall-ahjar Rumanzi miktubin bil-Malti, li għalihom jingħataw dawn il-premijiet:—

L-ewwel Premju: 50 ginea.

It-tieni Premju: 25 ginea.

u erba' premjiet għal dawk li jġu wara t-tieni ta' 5 gineji l-wiehed.

Jekk fi premju l-konkorrenti jġu daqsinsaw il-premju jittqassam bejniethom.

KONDIZZJONIJET

1. Ix-xogħol li jitressaq għall-Konkors għandu jkun Rumanz oriġinali u jrid ikollu mhux inqas minn 50,000 u lanqas iżjed minn 75,000 kelma. Ma jitqisux traduzzjonijiet jew imitazzjonijiet.

2. L-ortografija li tintuża għandha tkun dik tal-"Għaqda".

3. Ma jintlaqgħux manuskritti jekk ma jkunux miktubin bit-*typewriter* jew miktubin bil-pinna b'karattru ċar u li jinqara; iffirmati b'*nom de plume* ta' l-awtur flimkien ma' invilops issiġillat li fih ikun hemm l-identità tal-kittieb taħt in-*nom de plum*.

4. Il-manuskritti oriġinali ma jimbagħtux lura lill-awturi tagħhom wara l-konkors.

5. Il-Gvern iżomm għalih id-dritt tal-copyright tax-xogħlijiet li jieħdu l-ewwel u t-tieni premju. Jekk il-Gvern jiddeċiedi li jagħmel użu mid-dritt tiegħu li jipubblika xogħol miqiegħut għall-konkors jista' jgħal lill-Awtur biex jikkorreġi l-provi.

6. Jista', madankollu, jingħata permess lill-kompetituri li jieħdu premju, skond xi kondizzjonijiet, li jipublikaw xogħolhom spejjeż tagħhom. Fl-ebda każ ma jingħata permess bħal dan matul l-ewwel tnaħ-il-xahar wara li johroġ ir-rapport tal-Bord jew fil-każ li l-Gvern, matul l-istess żmien, ikun ta' għall-istampa xogħol li jkun dahal għall-konkors.

7. Il-manuskritti għandhom jaslu lid-Direttur ta' l-Edukazzjoni, Messina House, Triq San Kristoforu, il-Belt, fi żmien tnaħ-il-xahar bil-kalendarju mid-data tal-pubblikazzjoni ta' din in-notifikazzjoni.

8. Ix-xogħlijiet tal-kompetituri jkunu ezaminati minn Bord, li jin hatar mill-Gvern, u d-deċizzjoni tiegħu tkun ta' l-ahhar. Il-premijiet li hemm għall-konkors jistgħu jinżammu kemm-il darba, fil-fehma tal-Bord, ir-Rumanzi li jimbagħtu ma jkunux laħqu l-grad ta' kitba meħtieġ.

9. Dawk li jissemmew b'tifhir mill-Bord ikunu ipubblikati fl-ordni tal-mertu tagħhom, iżda ma jkunux milqughin talbiet minn Awturi għal kritiki jew osservazzjonijiet oħra.

10. Tinbagħat irċevuta għax-xogħlijiet kollha li jitressqu għall-konkors, iżda ebda rċevuta bil-miktub jew xort'oħra tagħhom ma ssir sew qabel kemm wara li johroġ ir-rapport tal-Bord.

11. Ma ssir ebda korrispondenza dwar id-deċizzjonijiet tal-Bord jew dwar ir-raġunijiet ta' dawk id-deċizzjonijiet.

LEHEN IL-MALTI

MAHRUG mill-“GHAQDA TAL-MALTI” (UNIVERSITA’).

LULJU-SETTEMBRU, 1945 IL-HMISTAX-IL SENA Ghadd 173-175.

L-UNIVERSITA’

(Editorjal tal-PROF. G. AQUILINA, B.A., LL.D.,

PH.D. [LOND.]

“.....those who contro! universities must believe wholeheartedly that fundamental research is an essential feature of university life and that in the long run universities will be judged by the contributions which they make to fundamental knowledge.” (*Asquith Report on Higher Education in the Colonies—1945*).

X'INHI Università?’ saqsa l-Kardinal Newman f’wiehed mill-artikoli tiegħu li kien kiteb fid-“*Dublin Catholic University Gazette*” xi 90 sena ilu. U “x’inhì Università?’” inħossu li għandna nsaqsu ahna wkoll lil dawh li b’università jifhemu biss skola oghla mil-Liċeo, bid-differenza li waqt li l-aħħar eżami tal-Liċeo jwusslek sal-Matrukola, l-aħħar eżami ta’ l-Università jwusslek sal-professjoni. M’ilux, xi ħadd kiteb f’wiehed mill-gurnali ta’ Malta li l-Università qiegħda b’iex joħorġu minnha “tobba tajbin, awukati tajbin u qassisin tajb’n”. Imma x’jifhem bi professjonist tajjeb il-kittieb ma qa’ilniex, għalkemm, minn dak li wiehed seta’ jifhem, “tajjeb” jitqies dak il-professionist li jinqala’ jir-xogħol tal-karriera tiegħu.

Qatt ma jgħaddilna minn rasna ngħidu li l-professionisti ma għandhomx ikunu jinqalgħu fix-xogħol tagħhom materjali; imma mbarra l-ħila teknika, il-professionisti għandhom jiksbu wkoll dak l-ambjent intellettuali li jaqgħmilhom, kif jixirqilhom, nies moħhom miftuħ għall-gmiel ta’ l-idejat u l-kobor ta’ prinċipji.

Naqblu ħafna ma’ dak li ntqal fir-rapport ta’ l-“*Asquith Commission (1945)*” li t-taġħlim ta’ Università tajba għandu jgħaqqad f’imkien il-ħila teknika jew materjali, ta’ l-istudji, ma’ l-edukazzjoni libe’ali li m’nnha joħroġ dak l-ambjent intellettuali fejn isehħu u jkbrù l-ħidmiet spiritwali tal-bniedem. L-edukaz-

zjoni liberali fiha nfisha hija oġġla mill-ħila teknika, il-ġhalieħ, bħall-ħaddied li jtrattab il-ħadida iebes a ġol-forġa, hija trattab il-karattru mgareb taż-żgħażaġħ u taġħtihom dik il-ġħaġna u xehħa ta'—ġentilomi mnejn il-pajjiż jista'—l quddiem ikoħu l-mexxejja tiegħu. Tabilħaqq, jingħaddu kolonni tač-čiviltà mhux dawħ il-ġaddejja ta' Mammona li bil-ħila teknika taġħħom jaġħmlu flus l-aktar, imma dawħ li jaġħtu ħilithom u, jekk jaħtieġ, ħajjithom ġħall-ġid ta' ġħajrhom. Jaġħmlu ġieħ lill-Un'iversità dawħ li jn-ġdeu bil-ġħerf u bl-istudji mhux biex jistġħu jistaħru kemm idah-ħlu liri kuljum imma kemm kellhom ħila jtaffu l-uġiħ, idewwu l-mard jonkella jeġirdu l-injuranza tas-sočjetà li jġħxu fiha. Imma biex isir dan jeħtieġ qabel xejn li l-karattru ta' l-istudenti jkun ġabar ġo fih l-influwenzi kollha ta' edukazzjoni liberali. Biex mi'teorija niġu ġħall-prattika nieħdu žewġ toħba. Dr. 'A' li jwie-ġeb ġħal kull sejħa ta' kull marid mingħajr ma joġġħod jara qabel jekk il-marid jista' jħallsu jew le; u Dr. 'B' li jiftieħem mal-paz-jent kemm sejjer jaġħtiħ flus. X'jiswa li Dr. 'B' jkollu ħila tek-nika, aktar minn ta' Dr. 'A'? L-Un'iversità ma jkollhiex biex tif-taħar biħ. Dan it-tabib mhux ħief wieħed m'n-negozjanti ta' Malta, u professjonista negozjant jara kolloħ mil-lenti tal-flus u tai-qligh u jmaġdar dawħ l-istudji liberali li ma jħallux qligh u flus. U professjonisti neguzjanti, u xejn ħief neguzjanti, ikollha bilfors dik l-Un'iversità fejn l-istudenti ma jitġħallmux iħobbu l-istudju ġħalih innifsu qabel kolloħ. Ġħaldaqshekk jeħtieġ li l-Un'iversità tipprovd iħall-istudent ambjent filozofiku biex hu jkun jista' jitġħallem mhux biss iħaddem il-professjoni ġħall-ħajja tie-ġħu imma jħaddimħa wkoll biex jissodisfa dik il-liġi sočjali, jew etika, li torbot bniedem ma' iehor, sengħa u professjoni ma' oħra, kolloħ f'ġħaqda waħda bħal-bčejječ ta' makkinarju li lkol flim-kien jibnu Makna waħda, sabiħa u perfetta. Dil-makna ħija s-sočjetà, u l-bčejječ tal-makkinarju ħuma aħna, kull wieħed bil-ħila tiegħu.

Ukoll il-moħħ tal-bniedem waħdu jwassal ġħal din il-kon-kluzżjoni. Biżzejječ tkun pagan intelligenti biex tifħem il-ħajja aħjar minn ħafna Insara tal-maġħmud'ja biss. Ĥafna ħuma dawħ li l-ambjent filozofiku etiku taġħħom jaġħmel ġħarib lit-taġħlim ta' Marcus Aurelius, l-Imperatur Ruman pagan li, fuq l-elf u disa' mitt sena ilu, ħalla miktub fil-"Meditazzjonijet" tiegħu: "Bħalma t-tobba jzommu dejjem lesti l-ġħodda u s-skieken ġħal kull meta jkunu jeħtiġuhom ġħal ġħarrieda, hekk ukoll

inti ghandek iżżomm il-prinċipji dejjem lesti biex tifhem i-
 nwejjeġ t'Alla u tal-bniedem, u biex meta taghmel xi haġa,
 żghira kemm hi żghira, iżżomm f'moħħok dik ir-rabta li
 tgħaqqad flimkien il-ħwejjeġ t'Alla u l-ħwejjeġ tal-bniedem.
 Għax gatt ma tkun tista' taghmel xejn tajjeb li ghandu x'jaqsam
 mal-bniedem jekk inti ma żżommx f'moħħok il-ħsieb t'Alla.
 U bil-maqlub."

Tidher għalhekk tassew kbira dik il-ħtieġa tal-formazzjoni
 tal-karattru ta' l-istudenti li għandhom jitharrġu fl-użu ta' l-ide-
 jat u fl-apprezzamenti ta' kulturi filosofici u letterarji, l-aktar ta'
 dawk il-katunri li bnew ir-ruħ ta' l-Europan nisanija. Jekk l-istu-
 denti tagħna joħorġu għal dal-beraħ innifsejhom jimtlew bil-
 fwejjaħ ta' ġonna li sa issa għadhom magħ'uqa għalihom. Huma
 jibdwew jikxfu ward ġdid u mogħd'ijiet li ma jsibuhomx bejn il-
 paġni tat-testi li jistudjaw għall-eżamijiet biss. U bħalma l-ħaxir
 haddar u jikber bin-nida u x-xemx u r-riħ, hekk ukoll ruħ l-istu-
 denti tikber u titwessa' taħt is-setgħat ta' l-influwenzi kulturali
 f'ambjent filosofiku Nisrani. Imma dan isir biss jekk kemm-il
 darba nibdwew nishqu fuq l-istudenti tagħna li l-flus fil-ħajja huma
 haġa wisq żghira u li l-ħila teknika weħidha ma tingħażelx minn
 ħila teknika oħra ta' kull mekkaniku li wiehed jikseb barra mill-
 hitan ta' l-Università. Għax kull sengħa għandha l-istudju u l-
 ħila teknika tagħha, sa s-sengħa tal-mastrudaxxa u ta' l-iskarpan.
 L-avukat m'għandux il-ħila teknika tal-bennej, it-tabib m'għan-
 dux il-ħila teknika ta' haddiem l-għamara, imma t-teknika tal-
 professjonist fiha nfisha ma tingħażikx mill-ħila teknika ta' had-
 diema ta' l-id oħra. U x'differenza hemm bejn il-ħila ta' tabib
 tajjeb fil-professjoni tiegħu u ta' mekkaniku li hu wkoll tajjeb
 fix-xogħol tiegħu jekk kemm-il darba l-professjonist ma jistax
 jiftaħar li mal-ħila teknika tal-professjoni wasal biex għaqqad il-
 ġid ta' edukazzjoni liberali li tiftaħ'u qalbu u moħħu għall-iskopi
 u relazzjonijiet tal-ħajja fis-soċjeta'?

Jagħmlu għalhekk hażin dawk li ma jemmnux fil-kultura,
 jonkella jorbtu ma' ktieb jew tagħlim wiehed lill-istudenti flok
 jifthulhom il-bibien kollha tal-għerf halli jaraw ix-xjenza mhux
 bħala gabra ta' taqsimiet waħda m'għandhiex x'tagsam ma' l-
 oħra, imma bħala unità intellettuali, bħala ħafna friegħi heġġin
 il-koll minn zokk wiehed. Issa edukazzjoni liberali tr'id ta' bilfors
 tinbena fuq l-imħabba ta' l-istudju għalih innifsu, u dan l-istu-
 dju irid ikun iħaddan tagħlim xjentifiku u letterarju, storiku so-

ċjali f'ambjent ta' libertà intellettuali, awtonomija ta' hidma akkademika li għandha turi l-frutt tagħha fil-kitba u t-tiflix tal-għerf (research work).

Jekk xi hadd iwegħibna li Ma'ta ċkejnkna wisq għal dan ix-xogħol, u l-professionist irid jaqla' x'jiekol, ahna nwiegħbu minn naħa tagħna li edukazzjoni liberali ma tneħħix l-iskop utilitarju tal-professjoni, għalkemm, m'għandniex x'ingħidu, dan l-iskop huwa minnu nnifsu element bar'ani għaliha. Kif għedna fil-bidu, l-Università tagħna, bħalma jsir band'okra, għandha tgħaqqad l-imhabba ta' l-istudju għalih innifsu, mal-bżonn li wieħed għandu jaqla' x'jiekol, u wisq aktar mal-ħtieġa li l-istudent jakkwista l-akbar hila teknika fil-professjoni tiegħu, għall-ġid tan-nies.

Għaldagshekk, ser nuri x'nihem li għandu jsir b'ixx l-Università tagħna żżid tghuddi 'l quddiem fl-iskop utilitarju ta' l-korsijiet tagħha. L-aħjar Universitàjiet kollha jinsistu fuq dak il-għoli ta' studju li nsejnhulu "standard", u dan il-għoli ta' studju jgħassmuh skond jekk hu studju passiv biss, jiġifieri studju li l-istudent jaqmel minn fuq il-kotba u minn għand il-professur, jonkella hu studju originali jew attiv, jiġifieri studju li fih l-istudent jaqmel xhieda tal-hidma u tiftix li jkun għamel hu nnifsu, xhieda ta' dak ix-xogħol li jissejjaħ "research work". Fuq dan ix-xogħol jn'bena l-aktar il-ġeħ u l-prestigju akkademiku. Mingħar'u l-Università tkun aktar x'għisa xorta ta' Liceo. Għaldagshekk l-Universitàjiet Ingliżi jaqmel wkoll il-gradji akkademici f' "bačcellerati" u "dottorati" u ma jhallux 'il dak li jkun jikseb dottorati qabel ma jkun k'iseb il-bačcellerat, kif ukoll anqas jikseb il-bačcellerat fix-Xjenza, Letteratura jonkella taqħlim ieħor qabel ikun wera lill-awtoritajiet ta' l-Università li hu għandu kultura generali biżżejjed b'ixx jista' jaqbad studji akkademici għolja.

Fl-"Asquith Report" jingħad li l-Università ta' Londra beħsiebha taqħraf il-gradji akkademici kolonjali jekk kemm-il darba dawn l-Universitàjiet kolonjali jersqgħu l-livell ta' l-istudji kemm imiss. Jekk dan isir f'Malta, il-gradji akkademici taqħna jkun jiswew mhux biss għal dil-qzira ċkejnkna imma għall-Imperu kollu, u dan ikun ta' ġid kb'ir għalina, l-aktar lit-tobba, li jkun jridu jaqmel barra bl-istess "status" ta' tobba Ingliżi. Dan mhux biss jaqmel nilhqu l-iskop utilitarju, imma iqħinna nerfaħu l-prestigju akkademiku kif jirraa lill-Università taqħna bħala l-istituzzjoni ta' l-ogħla taqħlim fil-Gżejjer taqħna; kif ukoll bħala l-eqdem Università Kolonjali.

Aħna għandna ngħollu l-istudji tagħna l-ewwelnett għax hekk titlob il-missjoni ta' l-Università. U meta ngħollu l-istudji tagħha nkunu qeghdin ngħollu wkoll il-livell tal-karattru nazzjonali li bħalissa hu barx wisq, billi, kif għedt qabel b'hekk noħolqu u nsahhu ambjent ta' kultura u etika soċjali u nazzjonali. Ta-bilhaqq, bniedem mingħajr kultura, kien tabib, avukat, inginier jew qassis, mhux persuna li jagħmel għal l-Università fis-soċjetà. Moħħu arah idur biss fl-isfera tas-sugġett tiegħu, u ma jkunx jista' jthaddet fuq il-friegħi ta' tagħlim ieħor, bħall-hmar ta' fuq il-qiegħa jonkella l-baġhal tas-sienja. Bniedem mingħajr etika soċjali, bi-mgħiba tiegħu ta' neguzjant, jagħmel għajb lill-Università minkejja ikun hareġ għax il-karattru tiegħu ma jkunx nobbli. Bniedem mingħajr etika nazzjonali jagħmel għajb lil art twelidu bħalma jagħmlu għajb lil urt twelidhom it-tradituri. U aħna nqisu bniedem mingħajr etika nazzjonali kull min jew għax serwi, jew għax aghma wara l-barrani, iċċekken il-Malta f'kull haġa tajba li hi tagħha, bħalma huma Religjon, Storja u Lingwa, li għalina huma tliet holqiet ta' katina waħda. X'jiswa dak ix-xjenzat li jaf il-ligijiet tan-natura u mbagħad joħroġ ta' hmar għax ma jafx il-ligijiet tal-lingwa tiegħu? X'jiswa dak ix-xjenzat li għandu f'moħħu maħżuna għadd ta' taġħrif fuq ix-xjenza tiegħu, u mbagħad hu nieqes mit-tagħlim tal-filosofija tax-xjenza, li tghaqqad tagħlim ma' ieħor, jonkella hu wieqes mil-logika li għandha tghallmu li għax hadd m'hu għaref f'kull sugġett, kull wiehed minna, xjenzat kemm hu xjenzat, hu injorant fis-sugġett li ma jkunx tghallim? U x'jiswa għalhekk dak ix-xjenzat Malti li hu injorant fil-graċja ta' Malta u lsien il-Maltin?

Għalhekk gid ieħor ta' l-edukazzjoni liberali hu li tghallimna nkunu iżjed umli mil-i aħna, u ma ngħaġġux infissru l-fehma tagħna hliet fuq daww il-materji li studjajmo.

It-triqat tal-progress jnsabu mifruxa quddiemna. Għalina mela li naqdbu dawn it-triqat u ma naqgħux qalbna mit-tliegħi bħall-bezziegħa, li flok noħtu, ja'aw kif jagħmlu joħolqu u jzidu d-diffikoltajiet. Jingħad li t-triqat tal-Birgu, belt qadima tal-Kavaleri, jieħdu kollha għall-pjazza. Hekk ukoll it-triqat kollha tal-progress nazzjonali jieħdu għall-Università li hallewina l-Kavaleri ta' San Gwann xi m'ejn sena ilu, bi statut ta' studji wisq oġhla fil-prinċipji minn dak li għandna llun.

KLIEM U GHIDUT IT-TFAL

(*Studju Folkloristiku ta' G. CASSAR PULLICINO*)

IL-HAJJA tal-bniedem titqassam f'bosta zmienijiet, u kull zmien jista' jservi ta' studju sew ghax-xjenzat kif ukoll ghas-soċjologu u l-filosofu. Barra dawn, kull zmien iqanqal ukoł l-interess tal-folklorista li bit-tiftix tiegħu jasal biex jara l-hajja maqsuma f'tant perijodi, kull wiehed bil-folklore tiegħu magħżul għalih miż-zmienijiet l-oħra ta' qablu jew ta' warajh. Imma qabel kull zmien iehor tal-hajja jiġi dak tat-torbiċa u ż-żgħurija —fi kliem iehor, id-dinja ekejkna u sabiħa tat-tfulija. U ma' din id-dinja, żghira u magħluqa fil-wisa' u l-ħsieb, beħsiebna nduru dawra f'din il-kitba tagħna.

Ghedna li dan iż-żmien huwa sabiħ. Sejjahnielu sabiħ ghax huwa zmien il-logħob u zmien iċ-ċajt, zmien it-tixjir tal-bandla tal-*"Haġa Moħgaġa"*, taż-żibeg u l-boċċi u l-habel u l-ballun. Huwa wkoll zmien il-ħrejef u fost l-eroj u l-persunaġġi li l-aktar isahħruna jidhru slaten u prinċipessi, ulied in-nies għorrief, tfal boloh bħal Gaħan, kif ukoll draguni u ghasafar iġhannu. Imma mhux fuq dawn irridu nitkellmu hawnhekk. Hawnhekk irridu nseminu hwejjeġ li aktarx mhumiex daqshekk magħrufin; għalhekk fost is-soġġetti tagħna sa naghżlu dawk l-ewwe! ilhna, onomatopejċi u utenniċi, li tlissen it-tarbija għall-ewwel darba, it-taqbil haġf ta' waqt il-logħob, il-kliem tal-qalb bejn l-ommijiet u l-ulied, il-versi li jgħannulhom sabiex jorqdu u t-talb li jgħallmuhom fil-ghaxija qabel ma jidhlu fis-sodda. U s-siwi ta' dan kollu, fil-fehma tagħna, qiegħed hawn: li t-tfulija tidher bħal f'mera f'dan il-materjal tal-folklore u haġna minn dan il-ġherf bla miktub huwa fdal u fi-istess hin xhieda ta' kemm it-tradizzjoni tixhet l-egħruq tagħha wkoll fit-tfa! iż-żgħar.

Għall-ħsieb ta' dan l-artiklu nigbru dan il-materjal taħt tliet irjus: (a) kliem tan-nieqa; (b) taqbil, qasir jew twil, waqt il-logħob; (c) talb u taħnin tat-tfal. Imma qabel ma nibdew ingibu l-eżempji li ġbarna, jaqbel kieku nagħtu xi taġhrif kif beda u mexa 'l quddiem l-istudju ta' din il-ferġha tal-folklore f'Malta. li nseminu xi karatteristiċi ta' din il-letteratura tradizzjonali li f'kull zmien tintiret bil-fomm mit-tfal Maltin, kif ukoll xi forom grammatikali li huma waħedhom fi-lsien Malti.

Jinħtieġ ingħidu mill-ewwel li ffit li xejn ingabar materjal

ta' din ix-xorta minna l-Maltin. Huwa minnu li Agius De Soldanis (1712-1770) fid-dizzjunarju manuskritt li ha'lla (Bibl. MS. 142) kif ukoll fid-dizzjunarji ta' M. A. Vassalli (1796), G. B. Falzon (1882), u A. E. Caruana (1903), insibu 'l hawn u 'l hinn xi kelmi'et li jaqghu taht dan l-artiklu. Imma dan il-kliem, li huma sejhu "voci infantili" jew "puerili" ma ngabarx bi hsieb ta' studju folkloristiku. Kien biss għall-ahħar tas-seklu li għadda li l-Prof. L. Bonelli hareg għadd gmielu ta' kliem tan-nieqa fis- "Saggi del Folklore dell'isola di Malta" (Palermo, 1895), u xi haga oħra fid-"Dialecto Maltese" (Archivio Gottologico Italiano — Torino 1891-1907), fit-taqsimta tal-vokabularju 'Malti ta' nisel Rumanz. Qabel dan, Annibale Preca kien kiteb xi haga fuq "il linguaggio dei bambini" fil-ktieb tieghu "Saggio intorno alla Lingua Maltese come affine dell'Ebraico" (Malta, 1880, pp. 57-59). Fl-1932, inbagħad, deher il-ktieb "Maltese Folktales" ta' Mrs. L. Galea u Miss Margaret Murray li kien fih ukoll lista ta' kliem tat-trabi (1). Dan għal dik li hi "baby language". Dwar it-taqbil tat-tfal ta' waqt il-logħob, ingħidu aħna dawk li jibdwew *Darba kien hawn sultan jew Pizzi pizzi kanna*, kien hareg xi ftit minnhom il-Professur Tedesk Hans Stumme fil-ahħar tal-ktieb *Maltesische Studien* — Leipzig 1904. F'din il-hidma Patri Manwel Magri ma jistax jingħadd mal-kontributori għal din il-fergħa ta' studju, ghax kien ta ruħu għal xogħol ieħor. Kien intefa' għall-qwi'el tax-xhur u l-istaguni u għall-gbir tal-hrejef qodma ta' misserijietna li llum għoddhom intilfu. Għadda bosta żmien qabel ma żdied xi ftit materjal gdid. Ghax kien fl-1931 meta harġu fl-"Malti" xi talbiet u taħnin qadim li jinsabu fit-tradizzjoni Maltija imma le fil-kotba tat-talb li jimxu fl-idejn. Kienu hames biċċiet miġbura bejniethom minn Marju Agius u Ninu Cremona. Dan ta' l-ahħar irnexxielu jigbor it-taħnina jew "ninna nanna" li dari l-ommijiet kienu jgħannu biex iraqqu t-trabi. Kif iġhidilna Cremona, din it-taħnina kien semagħha minn Hal Tarxien, minn għand waħda ta' 70 sena, omm wieħed haddiem ix-xatt li jiena niftakru tajjeb tiela' minn quddiemna lejn Hal Tarxien biċ-ċurniena fuq dahru u b'misluta waħda f'widintu x-xelugija! Kienet biċċa xogħol għax illum, għalkemm għamilt li stajt biex nara nergax insib min jafha, lil hadd ma sibt li jiftakar iżjed mill-ewwel erba' versi li jibdwew

1. Dan l-artikolu kien diġà miktub meta fl-*Berqa* tal-1 ta' Awissu, 1945, dehret lista qasira ta' kliem it-tfal miġbura minn G. Bonavia.

“*Orqod, ibni, orqod — qalb il-ward u l-gizimin*”. Il-Prof. L. Bonelli li digà seinmejna ġabar hames strofi minnha, li kien hareġ fl-1895 fis-“*Saggi del Folklore dell’Isola di Malta*”, imma Cremona ġabar disa strofi li flimkien mal-hamsa ta’ Bonelli hareġ fil-“*Malti*” ta’ Marzu, 1931.

Dan huwa kull ma ngabar fuq dan is-sugġett hawn Malta. Kif jidher mill-ewwel, kien għad fadal numru kbir ta’ kliem li ahna sejjahna “tan-nieqa”, kien għad fadal it-taqbil ta’ waqt il-logħob u xi talb iehor haġif li jingħad mit-tfal iż-żgħar. Għaldaqshekk, flimkien ma’ dak li ngabar m’għand ta’ qabli, be-hsiebni ngib hawnhekk dak li għabt jien, biex, ukoll jekk ma jkunx kompiti sa barra, jibqa’ bħal mera ta’ żmien it-tfulija Maltija bix-xbihat u x-xewqat żgħar tagħha.

F’dan it-taħnin u t-taqbil, kif ukoll fil-lingwaġġ tan-nieqa, niltaqgħu ma’ kliem li ma jidher imkien iehor fil-lsien Malti. Huwa kliem li jew għandu forma grammatikali li ntesiet jew inkella li fih innifsu ma jagħmelx sens u qiegħed biss fil-folklore biex jaqbel ma’ kelma oħra u hekk jagħmel hoxx sabiħ fil-widna. Ta’ dawn ta’ l-aħħar nagħtu eżempji bħal *kulaċi* (2) biex taqbel ma’ *paċi*, *buzzu* ma’ *sukuzzu*, *una* ma’ *peduna*, *mentna* ma’ *ċentna*, *basinna* ma’ *sinna*, *zinżen* ma’ *tiben*, *baqrambù* ma’ *x’kilt illum* u oħrajn. Imma aktar mir-rima hija l-*assonanza* li niltaqgħu magħha fit-taqbil popolari, jiġifieri taqbil mibni fuq xebbi il-vokali biss.

Mal-kliem qadim jew ta’ forma grammatikali aktarx minsija nagħtu *bur*, *qanbomblu*, *tigan* u *xituta*. Din ta’ l-aħħar l-iktar li hi importanti għax tixhet daw’ gdid fuq forma minsija tad-diminutiv Malti. Għax għad fadal xi kliem diminutivi fil-Malti, li aktarx dejjem ikun kliem tat-trabi, u li l-karatteristika tiegħu hija l-vokali u twila bejn l-aħħar żewġ konsonanti li aktarx ikunu l-istess. Xi daqqiet din l-u gġiegħel l-aħħar konsonanti tal-kelma ewlenija ittenni ruħha u tiegħu d-desinenza tal-femminil. Barra *xituta* minn *xita*, insemmu ta’ l-istess għamla *zaqquqa* minn *zaqq*, *qarnuna* minn *qarn*, *geduda* minn *gidja* u forom oħra bl-u bħal *ċkejkuna*, *bedudu*, *bażużu*, *qarquċa*, *qarmuċa*.

Għal dak li hu tifsir ta’ kliem, imbagħad, niltaqgħu ma’ tifsiriet godda wkoll. Hekk, il-kelma *Bambin*, li għall-bieċa l-kbira minna qiegħda flok l-Iben t’Alla (Il Bambino), għat-tfal

2. *Kulaċi* aktarx huwa kunjom Sqalli li għadu jinsab Għawdex f’isem ta’ triq, il-Munxar—Triq Kulaċi.

iż-żgħar tfiſser ukoll *il-knisja* (eż. Mort il-bambin) jew *fl-irħula qassis* (eż. Buslu idejħ il-Bambin). U din tal-qassis tfakkarni wkoll li f'Għawdex it-tfal, kif ukoll il-kbar, għadhom isejħu l-qassis "ziju"—xhieda tal-midħla u r-rabta li hemm bejn ir-raħ-halin emmiena u r-ragħajja ta' Kristu, jew, kif iġhidu oħrajn, għax Għawdex in-nies huma hekk ftit li kull familja għandha xi qassis jiġi minnha, mill-qrib jew mill-bogħod.

La semmejna l-kelma midħla jkollna nieqfu ftit fuq *is-subject matter* ta' din il-fergħa tal-folklore Malti, li fiha nfisha hija t-tifsira ta' hwejjeġ li t-tfal huma midħla tagħhom. Għax ara, fost l-oħrajn, insibu l-*pastizzi* u l-*ħabbtejn*, il-*guġu*, il-*għeneb mhux misjur*, il-*kelb tal-kaccatur*, il-granè u l-ħut u l-qtates, in-nagħga li *mis-suf tagħha tagħmel qmis*, il-mogħża li *ttina l-ħabib*, *it-tuttu* ta' Sidor li fuqu jehodna San Girgor u d-*dghajja gu, tta*. Hwejjeġ li jimlew il-fantasiya ta' kull tifel, sew Malti kemm ukoll ta' ġens ieħor. U għal kull okkażżjoni t-tfal isibu t-taqbila : jekk inhi x-xita u x-xemx iridu bilfors iġhidu li "twieled Tork" u jridu jsemmu xi versi mqabblin biex il-fenomeni jkun shiħ. Jekk wara li jitlewmu żewġt itfal jagħmlu paċi mhux kulhadd jiswa xorta waħda biex iseddaq il-ħbiberija ġdida. Trid tkun "il-Madonna fuq rasi" jew "Kristu fuq l-altar" "biex "ibierek it-tfal żgħar". Għax it-tfal fl-innoċenza tagħhom iquis 'l kulhadd tfal daqshom u bħalhom.

Element qawwi li niłtaqgħu miegħu fil-kliem tan-nieqa u t-taqbil ta' waqt il-logħob hija l-*onomatopeja*, jiġifieri magħmul fuq ix-xebħ tal-ħsejjes. Imma barra dawn insibu sillabi mtennija jew imtella bl-effett ta' rima. Huma kliem ta' bejn il-ġenituri u t-tfal ċkejknin li jingħadu ta' kull jum fid-djar u barra t-triq, kliem li għat-tfal ifisser haġa li aħna nfissru b'kelma oħra. Kif iġhid il-Professor G. Aquilina f'*lecture* mogħti lill-istudenti ta' l-Università, "*The Science of Language*" : "F'din il-lingwa ċkejknja u sentimental (baby language) il-vokabularju huwa speċjali, ħafif, aktarx onomatopejku u, meta l-kliem tifliħ fonetikament, tara li huwa maħdum hekk li t-tarbiya tista' tiġħallmu bl-icċen sforz."

Fuq l-istess sugġett Ninu Cremona (*Folklore u Lsien Malti* 1944, p. 10) kiteb hekk : "Kliem it-trabi huwa iktarx magħmul minn sillabi mtennijin b'konsonanti tax-xoffa, u tal-gerżuma qatt; b'konsonanti dentali meta t-tarbiya tkun tellgħet is-snien : *Bumbu, barbar, abba, bobba, bambu, pappa, m'mmi, ninni*, u mbagħad ukoll *vavu, tetu, tuttu, zizi*. Bħal dawn huma l-ismijiet

imqassra vezzeġġjativi, bhal: Menu, Nenu, Fefu, Leli, Fifi, Gogò, li joħorġu minn proċess fonoloġiku li 'l quddiem bi bsiebni nfisser aktar fil-wisa'. Dawn il-kelmiet huma mfasslin fuq dawk ta' ilsna oħra ewropej, l-iktar Sqallin u Toskani u dau l-aħħar Inġliži.' U tabilhaqq! Il-bičċa l-kbira fih ilhna u sillabi utenniġa li t-tarbija titgħallimhom malajr u li l-ħoss tagħhom għandu effett kbir fuq iż-zgħar. U għalhekk mhux għax boloh l-omnijiet u l-qraba jgħallmu dan il-kliem lil uliedhom! Għax lehen donnu jrid jinstema' darbte'n jew tlieta biex isir ifisser xi haġa għat-tarbija! Għalhekk, l-ewwel kelma li toħroġ tkun *ma-ma* jew *tà-tà*, jew kliem iehor bhal *bum-bu*, *bar-bar*, *kuk-ka*, *kuk-ku-kuk-ku*, *gin-ga*, *gu-gu*, eċċ. Huma kliem sempliċi, imma fis-sempliċità tagħhom jaġhmlu l-pedament li fuqu jimbena l-ilsien mitkellem mill-irġiel u n-nisa tal-pajjiż. F'dan is-sens nistgħu nxebbhubhom uko'l ma' dak il-kliem l-iehor sempliċi u onomatope'ku li ssib f'kull ilsien, kliem li l-bniedem sawwar meta kien għadu fit-tfulija tal-ġrajja tiegħu fid-dinja biex bih fisser il-ħsejjes tal-ir'ieħ, tax-xita niezla, il-wegġhat u l-ferħ u l-ħsus l-oħra tal-qalb. Qegħdin ingħidu għal kliem bhal *venven*, *ħaxwax*, *ferfer*, *wahwah*, *caqcaq*, *ferfer*, *cafcac*, *lablab*, *werwer*, *kekeke*, *pespes*, *qahqah*, eċċ.

Sa fejn nista' ngħid s'issa, il-kliem tat-trabi u tat-tfal bejn wieħed u iehor issibu kullimkien xorta waħda fl-irħula tagħna u fost il-kotra li tgħammar ġol-ibliet. Imma tajjeb ukol! infakkru li fost il-klassi pulita ta' l-ibliet, u tista' tghid in-nies kollha ta' Tas-Sliema, il-kliem tat-trabi bil-Malti qed jitwarrab u floku diehel iehor imsawwar mill-Ingliz li mhux dejjem jaqbel mal-*baby language* ta' l-Inglizi. Hi'a l-*baby language* Inġliża ta' Malta! Hekk fe'n għall-kotra tal-Maltin il-kelb huwa *tetu* u l-qattus *pejxu*, għat-tfal ta' dawn il-fl'ien dawn huma *doqqie* u *pussy*. Kliem iehor bhal dawn li smajt jien minn Tas-Sliema huma *milky* għall-ħalib, *horsey* flok *tuttu*, *fixxi* flok ħuta, *piggy* għal qażquż u *moony* għall-qamar.

Il-forma tad-dialogu fit-taqbil ta' waqt il-logħob u fit-talb insibuha mhaddma b'mod sempliċi, skond il-moħħ u l-gosti tat-tfal. Imma b'danakollu għandu effett xorta waħda fuq min jisma'. Għax hu fit-taħnina li ġabar Cremona, x'effett għandu d-dialogu bejn il-Madonna (il-Matri) u binha Ġesù li ma jistax jorqod għax jiftakar fil-ġrajja tal-Passjoni—fil-musmar u x-xugaman! Idejat sempliċi, imma oħrajn bħalhom ġie li kienu l-lehma għal kitba kbira u poezija l-aktar ġenwina. Fil-logħba sabiha

tal-kavalier "il-paxxatore" li jmur "in giro in giro ngella" ifit-tex tiffa sabiha biex jixtrilha rigal, insibu wkoll id-djalogu, bejn żewġ ringieli tfal, li jingħad waqt li t-tfal ta' kull naħa jersqu 'l quddiem u jergġhu lura id f'id.

Semmejna l-influenza ġdida Inġliża li diehla f'din il-fergħa tal-Folklore Malti. Imma barra din kellna fl-imġhoddi oħrajn minn artijiet barranin, l-iktar minn Sqallija. Hafna kliem, sew mill-hoss kif ukoll mis-sura u mit-tifsira tiegħu jidher li mhux ta' nisel Malti u nsibu bħalu fi Sqallija. Hekk il-banni bannożzi taġna taqbel ma' manu manuzzi ta' l-Isqallin u s-sulluzzu buzzu taġna mat-taqbila Sqallija "sugġuzzu sugġuzzeddu". Naslu biex ingħidu li hemm influwenza Sqallija mhux biss għax il-kliem jixxiebah fil-hoss imma wkoll għax is-sens jaqbel fit-tnejn. Hekk, meta ngħidu fil-banni bannożzi "Ara ġej it-tata ġej—bil-pastizzi u bil-ħabbte'n", fi Sqallija jgħidu "Veni lu tata, puta la mpuwa 'nta la cannata", fejn naraw divrenzja biss f'li hemmhekk it-tata jgħib l-inbid ġol-qannata u hawn Malta jgħib il-pastizzi. L-istess tas-sulluzzu. Fil-versjoni Maltija u Sqallija t-tfal li jkollhom is-sulluzzu jitolbuh jitleaq minn fuqhom u jmur fuq xi hadd iehor li jhobbu!

Imma mhux it-taqbil kollu ssibu mxerred xorta waħda fl-ibliet u rħula taġna. Meta dan it-taqbil ma juri l-ebda influwenza barranija jista' jkun li nsibuh f'raħal u mhux f'iehor għax ikun nisel dak ir-raħal stess, jgħifieri jkun issawwar minn xi wiehed li jogħhod hemm u baqa' jintiret f'dak ir-raħal biss bla ma għadda għal irħula oħra. Imma oħrajn li juru influwenzi barranin u fl-istess hin issibhom imxerrdin ma' Malta u Għawdex iġaġħluna nifhassbu kif haġa li mid-dehra ma tkunx twieldet Malta setgħet tixxered daqshekk u tqabbad għeruġha fit-tradizzjoni Maltija. Qegħdin ingħidu l-iktar għal taqbiliet tat-tfal bħal dik tal-Paxxatore in giro ngella, l-oħra li tibda Pizzi. pizzi kanna Dolores ta' Sant'Anna, jew l-oħra Siamo sette Kavaljere putrecille. Huma dawn taqbiliet li tismagħhom kull-imkien f'Malta. Imma jekk mhumieq Maltin, kif daħlu Malta?

Igħidulek uħud li ġew minn Sqallija ma' sefturi nisa li kienu jidhlu qaddejja man-nies għonja taġna fiż-żmien l-imġhoddi. Imma għandna niftakru li dari n-nobbli kienu maqtugħin mill-kotra aktar mil-lum, u għalhekk kif setgħu dawn it-taqbiliet iġħaddu u jidhlu qalb il-poplu l-wistani u l-baxx? Haġa oħra: wiehed jistenna li hwejjeġ bħal dawn iġħaddu minn isfel għal fuq, u mhux minn fuq għal isfel. Ukoll jekk dawn il-qad-

dejja nisa Sqallin wara thalltu mal-irgjel tagħna u giebu fid-dinja wlied Maltin, kemm setgħu kienu biex hallew warajhom tradizzjoni hekk qawwija? Jekk illum in-nobbli u l-għonja tassew jin-għaddu, wisq inqas kien hawn familji bis-seftura Sqallija fi żmien l-Ordni jew qabel!

Teorija oħra hi li gibuhom magħhom il-hafna Sqallin u bar-ranin oħra li kienu hawn Malta jew bhala banavolji jew bhala bahrin fuq ix-xwieni, nies tax-xogħol fil-bini tal-belt Valletta. suldati, eċċ.. li wara żmien thalltu u żżewġu man-nisa tagħna. Il-kummerċ u t-traffiku li kellna ma' Sqallija, dari iżjed mill-lum, seta' wkoll kellu x'jaqsam ma' din l-immigrazzjoni ta' kliem u ta' idejat. Imma tgħid kienu l-irgjel li dahhlu Malta l-kliem tat-trabi u t-taqbil ta' waqt il-logħob? Għax dan aktarx ikun xogħol in-nisa milli xogħol tar-rġiel. Kienet x'kienet, hija haġa tqila tgħid kif saru dawn it-*transfers* minn art għal oħra. U anqas ma tinzel malajr din tal-misserijiet Sqallin, għax kieku kien hekk ikollna ngħidu li qabel dak iż-żmien konna tant maqtuġhin għalina Malta li anqas biss kellna taqbil u kliem minn din ix-xorta dak iż-żmien.

Għalhekk mhux għalkemm taqbad u tgħid kif dahlet Malta dik ix-xi haġa li tinsab f'art oħra. Fil-każ tagħna, qabel naslu biex ingħidu dan, jehtieg li bla ebda passjoni nifhmu li influwenza Sqallija kellna ma' tul il-ġrajja twila tagħna, imma li influwenza Sqallija ma tfissirx influwenza Taljana għax imqar mill-istorja naraw li l-ġrajja ta' Sqallija iktar taqbel ma' tagħna milli ma' ta' l-Italja. U meta naslu sa hawn inkunu nistgħu ninxtehtu għax-xogħol ta' studju mqabbel bejn il-folklore Sqalli u Malti u naraw x'hemm li jinsab fit-tnejn li jista' jkun li ż-żewġ pajjiżi hađu minn art oħra fl-imghoddi. Għax kultant l-iktar lebh ċar issibu fe'n l-anqas tistennieh. U mhux biżżejjed li ssib l-istess haġa Malta u Sqallija biex tgħid li aħna hadnieha minn hemm. Jista' jkun li aħna u huma hadnieha minn għand xi hadd ieħor bħalma huma l-Għarab meta kienu fl-aqwa tagħhom, jew qabel dawn, il-Feniċi. Għax gie li niltaqgħu ma' tixbih fuq ix-xtajta tal-Afrika u fis-Sirja. Eżempju ta' taqbila Maltija li tixbah lil waħda Għarbiya tal-Liban hija dik li tibda: "Baqrambù — x'kilt il-lum? — Kejla ful! — Xi xrobt fuqha? — Bajda friska!" li taqbel fix-xeira u fir-ritmu ma' dik mogħtija bhala nota fil-ktieb ta' Fegħalie "Syntaxe des Parlèrs Arabes Actuels du Liban" (p. 467) li maqluba għall-Malti, tgħid hekk:

“Fejn kont il-bieraħ?
 Għand ohti mselha!
 X'temgħetek?
 Gobna mielha!” (3)

Imma ikun aħjar għalina li għalissa flok ma nogogħdu nintil-fu fuq influwenzi Sqallin jew Semitiċi, infittxu li nżidu ma' dak li ġa hemm miġbur u nħallu x-xogħol ta' studju mqabbel għal żmien li għad irid jiġi. Issa naħseb li għedna iżjed milli messna fuq din il-bieċa u għalhekk jaqbe! ingħaddu għall-materjal li ġbarna.

(Fadol)

TRIQ JEW TRIEQ ?

F'Il-Malti ta' Ġunju, 1945, is-Sur Ivo Muscat Azzopardi juri x-xewqa li niktbu *triq* u mhux *trieq* għaliex il-kelma ġejja mill-Għarbi *tariq* u mhux minn *tiriq*. Fl-istess għadd is-Sur A. Cremona jwieġeb li għalkemm din hi waħda mill-kelmiet li tista' tinkiteb b'mod jew ieħor, fl-użu kienet u għadha tinkiteb mill-aħjar kittieba *trieq*, u għalhekk, jissokta jgħid, aħjar niktuba skond l-użu bla ma nfitxu l-etimoloġija (faċċ. 56-57).

Min irid ikun jaf xi haga fuq l-istorja ta' ktib dil-kelma jaqra *Lehen il-Malti* ta' Mejju-Ġunju 1936, faċċ. 14 u 15. Minn hemm ikun jaf li l-kelma bdiet tinkiteb *triq*. Hekk kitibha Vas-salli. Imbagħad bdiet tinkiteb *trieq* u damet hafna tinkiteb hekk. Fit-*Tagħrif* (faċċ. 25) hemm regola li tgħid: Il-vokali *i* mkarkra qabel il-konsonanti *h*, *ħ*, *gh* u *q* f'tarf il-kelma, tinstema' bħal *ie*: imma għandha tinkiteb *i*. U fost l-eżempji hemm il-kelma *rqiq* (faċċ. 26) li tixbah lil *triq*. F. S. Caruana fi “Grammatika u Ortografija tal-Malti fil-qosor” (*Il-Malti*, Dicembru, 1925, 116; stampat għalih fis-sena 1932) jagħti l-kelma *triq* bħala eżempju, għalkemm fit-tielet haġġa stampata fis-sena 1934 jiktibha *trieq* (faċċ. 20). Il-għala l-kittieb biddel fehimtu ma jgħidx. Mela fil-waqt li għandna regoli li jgħidu li l-vokali *i* twila qabel il-*q* għandha tinkiteb *i*, ma għandna l-ebda regola u ma għandna l-ebda raġun li *triq* għandha tinkiteb *trieq* h'ief l-użu tas-Sur Cremona u, kif iġħid hu, tal-aħjar kittieba. Bir-rispett kollu lejn dawn il-kittieba jien nibqa' niktib *triq*. U naf li jkittibha hekk ukoll Dr. G. Aquilina, il-Professor tal-Kattedra tal-Malti.

P. P. SAYDON.

3. Nizzi haġr lill-Prof. G. Aquilina talli qalli b'din it-taqbila u talli gaba'li xi taqbil ieħor li jidher wara minn Għawdex.

BEJN ZEUG UNIVERSITAJIET

School of Oriental and African Studies,
University of London, W.C.I.

Universitatis Regiae Melitensis Rectori Magnifico et Concilio Generali.

Scholae Studiorum Orientalium et Africanorum in Universitate Londiniensi Rector Professores Scholares Salutem dicunt plurimam.

Tres amplius anni sunt ex quo Germanorum et Italorum duae concordēs sectae, haec, fascium illa nescio an cauterii imagine insignitae, adversus communem libertatem generis humani bellum moverunt; quod bellum nobis quidem satis calamitosum, vobis, quippe qui in procinctu semper excubetis et quos pessum datos quam omnia malint hostes, perpetuum vitae et salutis periculum conflavit. Miram vero Melitensium fortitudinem, incredibilem constantiam, nusquam gentium ignotam, Rex ipse noster summo civico ornamento nuper decreto plaudentibus omnibus Britannis honoravit.

Quid de vobis Academicis? Dignitatis vestrae nos iam ante fautores et—cum praesertim Iosephus Aquilina, Professor, utriusque iuris et philosophiae Doctor, Carolus Eduardus Casolani, Militum bombardicorum Melitensium Praefectus, Emanuel Benjamin Vella, Scholae grammaticae Praeceptor, alumni vestri, nobis quoque olim interfuerint—studiorum communique vobiscum amicitiaeque vinculis coniuncti, in his vos nunc miseriis versari nihilo minus indoluimus quam si ipsi coram participes earum essemus. Quod tamen inter tot tantosque Martis terrores. Musarum non immemores, liberalia studia sustentatis maxima vos admiratione suspicimus, et ut optimo meritis, cum de litteris tum de re publica, ex animo collaudamus.

Quod, spe iam aliquantum affulgente sociatis armis, minus timoris res incipit habere, una vobiscum gaudemus. Ne tamen, pro confecto interpretati, a certamine animos remittamus, sed potius intendamus magis magisque in dies. Et quoniam

non Parca fati conscia, lubricae
 non sortis axis sistere nescius,
 non siderum lapsus, sed unus
 rerum Opifex moderatur orbem,

ad Ilium supplices, sed (*kliem bil-Grieg*) accedere ne pratermit-
 tamus.

Valete. Viri Doctissimi, et prospera omnia sperate.

(sd.) R. L. Turner.

Londini die septimo mensis Decembris A.S. MDCCCXLIII.

*Scho'ae Studiorum Orientalium et Africanorum in Universi-
 tate Londinensi Rectoris Professoribus et Scholaribus.*

*Universitatis Regiae Melitensis, Rector et Senatus salutem
 dicunt plurimam.*

Pergatae nobis fuerunt literae a vobis missae, eoque gra-
 tiores quo maior vestra erga nos humanitas. Gratias quam
 maximas agimus.

Iam quartus annus est ex quo, perfidia duarum gentium
 pace hominum turbata et humanis divinisque quibuscumque
 iuribus violatis, studia et liberales artes armis mutare compulsi
 sumus. Quid in nos saevirent hostes vos idem experti nostis. Sed
 nihil tantis spectati periculis animos fleximus. Nec urbs tormen-
 tis verberata, nec aedes ruinis aequatae, nec ulli cruenti Martis
 terrores nos deterruerunt quin juvenes praesidio doctrinae pro
 viribus muniremus et fortiores in certamine cum hoste scelestis-
 simo efficerimus. In tanto discrimine periculi vestram incredibi-
 lem fortitudinem et animi magnitudinem nobis admirationi et
 incitamento fuisse haud diffitemur, et si modo oculi omnium in
 nos conversi sunt, fuerunt in vos iam pridem nostri.

Tot periculorum Academici omnes heu! uno minus supersti-
 tes sumus. Josephus Aquilina, quem alumnum habuistis, in
 ordinem Academicorum adlectus est et laboris vestri soler-
 tiaeque suae fructus fert in dies uberores. Ceteri, quos inter
 solertiaeque suae fructus fert in dies uberores. Cateri, quos inter
 vos habuistis, alius alia via patriae deserviunt.

Spes melioris aevi nunc nobis affulget, animum tamen
 haudquaquam remittimus. Alacriores ad pugnandum et ad vici-
 cendum sumus, et Deo uni fidentes.

Qui terram inertem, qui mare temperat
 ventosum et urbes regnaque tristia,
 divosque mortalesque turbas
 imperio regit unus aequo

illum diem laeti prospicimus quo, reddita hominibus pace, artes
 liberales iterum fiorebunt, homines sacro foedere sociabuntur, et
 qui antea non uno vinculo coniuncti vobiscum fuimus, coniuncto-
 res usque erimus.

Valete. Vobis, Viri Amplissimi, in vicem bene precamur.

Valettae (Melitae). a.d. XI Kal .Apr. A.D. MDCCCXLIII.

G H A N J A

*Ghasfur, għalix qed tghanni,
 donnok bil-ferħ mignun?
 Skirt int bi nbid l-Imħabba?
 — Jinxfu malajr l-għejjun!*

*Jien bhalek fexxejt fl-għana
 u bhalek ferħ ta' ġenn
 l-Imħabba n'isslet fija.
 — Fl-imħabba ma sibt kenn!*

*Ghasfur, jekk għandek tghanni
 għax l-għana għamel bik,
 u thoss li ta' l-Imħabba
 ixx-xejra biss thennik;*

*ghanni kemm trid, biss itlaq
 'il b'ghod, 'il b'ghod mur tir.
 X'tiswa l-għanja tal-għani
 fl-Imħabba, għal min fqir?*

LURA F'SAN GILJAN

Xorta ghadek thaxwax, baħar,
 Kif kont nisimgħek fl-hena tat-tfulija
 Meta minn ħdan ix-xefaq
 Kont nilmah tielgħa x-xemx fl-ghodwiet sajjija.

Għadu l-Torri mill-qedem
 Fit-tarf tal-gala' jisma' l-għanja tiegħek
 U s-siġar tal-Balluta
 Għadhom għanjet l-irjiet jgħannuha miegħek.

Jien iżda mbiddel nerga'
 Lura dal-jum fi ħdan ir-raħal ħlejjū
 Li jbenne tifikiriet
 Ta' meta kont ferħan bħall-ward ta' Mejjū.

U fil-waqt li nitgħaxxaq
 Li rgajt mill-gdid fil-bejta ta' ċkuniti
 Nibza' li ndallam ħolma
 Bil-hemm li x-xeblek ma' tamiet zgħoziti.

Fejnhom il-jiem ħanina
 Meta x-xemx niezla wara tal-Minsija
 Nara minn għolja w taħti
 Il-mewġa tielgħab fil-qaliet ramlija?

X'hena ta' qari ħieni
 F'ħogor it-tieqa, int kamarti taf!
 U kif kien jitlaq ħsiebi
 Utr u jħuf u jgħanni mal-ħuttaf!

Issa fuq tifikiriet
 Il-kwiekeb ilebilbu siekta ħra
 Fuq wiċċi l-fewġa friska
 W il-qamar tiela' fuq id-Drangunara.

X'seħer! nerga' jien issa
 Nara kif farag ma jmut gatt għalija
 Kif qalb il-hemm tal-ħajja
 Sakemm immut tiddili l-Poezija.

LIL E.B. VELLA

*Malti tassew! Malti fil-qalb, habbejtha
Lil din l-Art ekejkna fejn tnehidt tarbija;
Fraħt bil-ġmiel li jlibbisha w gatt ma nsejtha,
Fejn kienet rierqa, l-kelma tal-foħrija.*

*Malti fil-ħsieb, oh b'liema reqqa flejtha
Id-damma mżewqa tal-grajjiet maltija!
Kemmi qassantha sabiħ, u kemmi ġħanejtha
B'kitbiet mirquma u bid-dehen mimlija!*

*U Malti wkoll f'ghamilek, gatt ma tgħeja
Tgħallem lil għajrek dak li tgħallimt int,
Bier tajfa aħjar fiż-żġħar u l-kbar titħeja.*

*Aghnet hekk il quddiem u s-Sema miegħek:
Għad joktor dak li int bil-għaqal ħzint:
Oħrajn għad jimaru fuq il-passi tiegħek.*

DUN KARM.

GHINNI, MULEJ!

*Għalissa xejn mhu tqil u morr għaliya,
U kollox jidher hekk u sabiħ;
'Mma għad żmien jiġi meta nħoss go fija
Li kollox spicċa, kollox tar mar-riħ.*

*Forsi ma nkunx irrid infittex ħlewwa
Fil-ħwejjeġ li issa jidhru hekk hekkwin,
U forsi nibda nara kerha s-sewwa,
U forsi nara ħżiena lit-tajbin.*

*Minn issa nħoss li hemm miktub f'dil-ħajja
Għaliya swied il-qalb fiż-żmien li ġej;
Minn issa, għalkemm żġħir, inħossha l-għeja,*

*Inħoss il-kesha f'dan ir-riħ l' għaddej.
Għalhekk, Mulej, kun Int l-għajjnuna tiegħi,
Issa w imbagħad, Mulej, erfa' l-piż miegħi.*

AESOP 1945

*It-tank jìgri u jkisser,
Ifarrak, jagħmel thin
Kull ma jìgi quddiemu:
Siġar, bhejjem, bnedmin.*

*Għalih la nar, la balal
Ma jiswew l-ingas xej',
Iħott, jaqleb u jwitti:
It-tank jibqa' għaddej.*

*L-ebda haġa bil-ħajja
Lit-tank ma tegħleb qatt;
Aqwa mill-azzar f'saħħtu
F'w-ħolqien ma jsib ħadd.*

*Izd'ekkk lit-tank jitolqu
Ir-raġel illi jsuqu,
Imqar tiġieġa zoppa
Taf titla' u thammeġ fuqu.*

E. AGIUS.

IL-MEWT TAŻ-ŻGHAŻAGH

*X'tiswa l-ħaruna tal-ghadam,
x'jiswa tal-gilda l-gmiel,
jekk baila żġhira, dudu raiq jeqridhom?*

*Il-ġir ta' ġismek tieklu
is-siġra tač-čipress,
mill-waħda ta' ħaddejġ trewwaħ l-intiena.*

*Għax-xjuħ m'hemmx ħlief il-qabar
għamara ta' mistrieħ,
is-sinsl' għajjiena ddu lejn l-art ħanina.*

*Iż-żgħażaġħ ħarsthom fl-ġħali
ħlief ħajja ma jarawx.
il-mewt inkiss inkiss tiġi minn wara.*

ḤLIETA HDEJN XULXIN

(Ta' ANTON CALLEJA)

RUDOLF kien qieghed bil-qieghda fil-veranda tad-dar ckejkna tieghu li taghti ghal fuq il-bajja' ta' San Pawl; in-naħa l-wahda martu żaġżuġha Olga; in-naħa l-oħra Rita—gara u habiba tagħhom it-tnejn.

Rudolf kien iġħall-em l-iskola u kien ilu mizzewweg mir-rebbieġha ta' qabel. Il-btajjel tas-sajf kien ġie jġħaddihom San Pawl il-Baħar, fil-kwiet ma' martu, biex ibiddel ftit l-arja u biex jinsa 'l Għawdex u r-raħal fejn kien iġħix u jġħallem: ried jinqata' minnu għal kollox u ma jiftakarx aktar fiħ. Kien ilu diġà xahrejn San Pawl u għad li l-karrozzi tal-Marfa kienu jġħaddu darbtejn kull jum minn wara l-bieb, qatt ma kien wasal wasla sad-dar. Iz-żewġt iħbieb li kellu kienu jġū jqatt-ġħu xi ġūrnata mieġħu; imma għad li kien jaġħmel kollox biex jilqagħhom tajjeb, kien iħossu jistrieħ x'ħin jarahom telqin mill-ġdid lejn djarhom. Għax kull meta jġū kienu joqoġħdu jfakkruh fir-raħal u fl-iskola; kienu joqoġħodu jsemmulu fuq dik u fuq dak u hu, għad li mxabba' sal-ponta ta' mniehru, kien ikollu joqoġħod jismagħhom bis-sabar kollu.

Martu żaġżuġha ma kenitx bħalu. Kienet trid ma' min tithaddet: indaħlet mal-ġirien kollha — tiġri 'l hawn u 'l hemm man-nisa żġħażagħ bħalha, tgawdi l-ħajja ġdida tagħha. Lil Rudolf kienet għadha tħobbu daqs meta kienet ratu u nnamrat minnu l-ewwel darba. Imma hi kienet tħoss li kien bired lejha, li ma kienx għadu tagħha. Kien iġerger għal kull xejn; ikel-limha dejjem mill-inqas u għal bżonn. Fl-ġħaxijiet hi tlesti s-siġġijiet fuq il-veranda: hu jġħaddas rasu u jitlaq waħdu għal fuq il-blat. Kollox kien juriha li Rudolf kien irid jiskartaha u x'ħin kienet tkun ħdeġħ kienet tittendi li kien donnu jbati; u hi kienet qed tixba' minn din il-ħajja battala. Kienet tipprova dderri f'affarijiet oħra. U għalhekk kienet tħabbet mal-ġirien u kienet tgħum u tiġri man-nisa żġħażagħ bħalha. Kienet tin-fexx mad-dar: tiżbogħ u żzejjen u tqalleb u tirraġħa issa din u issa l-oħra. Kienet tħobb tistieden lil ħbiebha u turihom għal min jaħ kemm-il darba xi riġal li kienet iddubbat meta tejġet. Dejjem kienet taqla' xi haġa u x'ħin kienet tara l-ġħajnejn ġħajjurin tal-ġirien kienet tifraħ: it-tifħir battal tagħħom kien ipatti b'xi mod għall-bruda ta' zewġha. Dan qatt ma kien iġħidilha xejn: kien iħallilha tmur fejn trid u tagħmilha ma'

min trid. Meta kien ikollha l-mistednin hu jew kien jibqa' magħluq f'kamartu jew kien johroġ baxx baxx mill-bieb ta' wara u jmur fuq il-blat sa ma jarahom herġin 'il barra minn go daru.

Dan l-aħħar Olga kienet xebgħet għal kollox u kollox beda jdejjjaqha: qatgħet li tmur tgħaddi jumejn Għawdex, ir-raħal wehidha. Rudolf, x'hin qaltu ma qal xejn: hu wkoll xtaq igħaddi jumejn waħdu, mingħajr ħbieb, mingħajr mara, min għajr mistednin.

Fir-raħal fejn kienu joqogħdu nies żewġha, kulhadd kien iħobbha lil Olga. Kollha kienu jħobbuha għax hi kienet twajba u dħulija ma' kulhadd, għad li sa ma drawha n-nies kienu aktarx jistħu minnha. Għax hi ma kenitx minn dak ir-raħal. Rudolf kien sar jafha Malta xi sentejn qabel. Kien sar jafha fil-kamra tal-eżamijiet fejn kienu ħdejn xulxin u fejn kien qalilha ħafna bil-moħbi, għax hu kien qalbu tajba. U hi minn dak in-nhar saret tħobbu u baqgħet tħobbu għad li ma kenitx ratu biss ħliet tliet darbiet oħra: darba l-Belt fil-vakanzi tal-Milied ta' dik is-sena u darbtejn oħra fis-sajf Birżebbuġa, fejn hu kien mar xalata ma' xi ħbieb. It-tliet darbiet li kienet iltaqgħet miegħu kien għarafha u kien kellimha — imma fuq it-temp, fuq il-kotba u fuq l-iskola. Għalhekk bħal inħasdet u staqgħbet meta fir-rebbiegħa, f'Marzu, Rudolf kien sabha u bħal imderwex, donnu fis-sakra bl-imħabba, kien talabha tiżżewġu malajr, malair. U donnha mdieħxa bil-ferħ, donnha f'bħal ħolma kienet iżżewġitu u ġiet toqgħod miegħu fir-raħal fejn kien igħix u jgħallem. Kemm kien iħobbha! Donnu miġnun: kien ibusha u jbusha donnu minn xuffteiha ried isoffilha ruħha. X'hin kien jgħannaqha kien iweġġaġħha. Hi kienet tħobbu, tħobbu ħafna, imma x'hin kienet tarah hekk kienet donnha tibza' minnu. U dan kien biss ħames iew sitt xhur qabel. Issa li reġgħet lura wehidha, ir-raħal tilef għaliha l-poezija kollha. Kienet qalet li tħobb ir-raħal għax kien kwiet u sabiħ: qalet li kien jognġobha wara t-taħbit u l-ġiri tal-Belt. Issa kollox idejjjaqha: tara kollox ikrah u maħmuġ: in-nies li qabel, meta kienet toħroġ ma' Rudolf kienet tieħu tant gost issellmilhom u titkellem magħħom, issa saret donnha tistmerrhom.

Ma nsietx b'daqshekk lil Rita. Meta kienet għadha ġeija minn Malta, ma taf 'il ħadd, Rita kienet daret biha ħafna: Kienu fi-għaxijiet, meta Rudolf kien ikun ma' ħbiebu, joqogħdu

jithaddtu u jirrakmaw. Ferbu għalhekk hafna b'xulxin billi kien ilhom ma jiltagghu fuq xahrejn u Olga nsiet id-dwejjag tagħha. Stiednet lil Rita tmur tqatta' jumejn magħha u ma' Rudolf fid-dar ċkejkna tagħhom San Pawl il-Baħar.

Rita kienet ukoll assistenta u fir-rahal, fejn dawk li jafu l-iskola kienu f'tit, hi kienet miġjuba hafna. Kienu jgibuha r-raħlin mhux biss għax kienet tiktbilhom u taqralhom l-ittri, imma wkoll għax hi kienet sabiħa u twajba u taf tmur għal xejrit kulhadd. It-trabi l-aktar grixtijin, li meta kien ikellimhom xi hadd iehor kienu jaħbu wiċċhom f'sider ommijiethom, lilha kienu jitbissmulha u joqogħdu jilagħbu magħha. Ix-xbejbiet raħlija kienu jhollu qalbhom magħha u jgħidulha sigrieti li ma kienu jgħiduhom lil hadd aktar hliiefha. U hi kienet tit-bissem u tgħin lil kulhadd mil-ah'ar li tista'.

Lil Rudolf kienet tafu sewwa: it-tnejn mill-istess raħal, kienu jmorru u jerggħu lura mill-iskola f'imkien. Rudolf kien dejjem sena qabilha u hi, kull diffikultà li kien ikollha kienet tistaqsiha lilu. Xi drabi kien ikollu jithabat u jqalleb kotba mhux f'tit għax hi kienet tistaqsih affarijiet strambi u tqal. Għal erba' snin u aktar kien dam gēj u sejjer magħha lejn l-iskola..... U kuljum irid iġhidilha li jhobbha u kuljum x'hin jiġi biex iġhidilha tonqsu l-ħila, għax hi dejjem ħsiebha fl-iskola, fittem, fil-kotba u fis-siġar. Imma fl-aħħar qalilha — kelma waħda. Rita s'that u minn dak inhar ma marritx aktar miegħu.

Rudolf, dak li kien irid kien iridu b'qawwa. X'hin ra li ma seta' jagħmel xejn, qabdu bħal ġenn; telaq lejn Malta, sab dik it-tfajla tas-sala ta' l-eżamijiet u żżewwiġha malajr malajr. Ried ihobbha... ibusha, iġhannaqha. Imma għalxejn, għax flok li naqas it 'fixkil kien żdieġ. Għad li ried iwarrab lil Rita, kien isibha bi tqila, għax mindu żżewweġ hi kienet reggħet tfittxu u titħaddet miegħu fuq kotba u fuq skola bla mistħija bħal qabel. Biex forsi jinsieha, biex jinqata' minnha għal kollox, kien ġie jgħaddi l-btajjel tas-sajf San Pawl il-Baħar.....

NIXTIEQEK TIEGHI

(*Grajja drammatizzata għax-xandir minn fuq ir-radju
minn SALVINU TELLUS*)

Persunaġġi:

Silvju Tewma, il-mahbub ta'
Roża Bellija, it-tifla ta'
Gorg Bellija u
Tereza Bellija.

Zmien: Fis-seklu tal-Progress.

Fejn: Fil-Gawhra tal-Mediterran.

Habbar: Meta l-bnedmin ihossu qalbhom qiegħda tixghel bl-imħabba jintebħu li qegħdin, fl-istess waqt, jigu mahkuma minn istint l-aktar primitiv li jgħib miegħu mumententi ta' hena bla qies u niket bla tarf. Aktar ma tikber l-imħabba aktar donnu jikber in-niket sakemm wiehed jasal biex jagħraf li l-hena għall-bniedem m'hix haġ'oħra ħlief nuqqas, għal ftit taż-żmien, ta' niket, u tbissima mhux ħlief qatra għasel go baħar ta' mrar. Din li sejr in tisimghu hi grajja ta' l-imħabba, grajja li bħalha fil-hajja nsibu hafna. Bosta drabi, iżda, il-hsejjes tad-daqq u l-genn taż-żgħożija jnissuna n-niket ta' madwarna u ftit iħall-lulna żmien biex niħassru 'l dawk il-bnedmin hutna, li, min-ghajr l-ebda ħtija, isofru minn geħwa, bla ma juru, għalkemm jixhdu wieħdom, il-kefrijja tal-hajja, għaliex huma miħhuda wkoll minn dak il-ftit tal-hena li tagħtina ż-żgħożija.

Ingibu quddiem għajnejna sala tal-ballu, kollha mdawla u mzejna. F'tarf is-sala, fuq palkett, naraw id-daqqaqa, kull wiehed minnhom b'għajnejh fuq il-karta ta' quddiemu u jdoqq l-istrument bl-akbar ħlewwa. Mill-għaqda tal-hsejjes ħierġa melodija li ssahħar, li gġagħlek tiżfen u tghanni, tħobb u tinsa li qiegħed f'dinjja tan-niket.

(Muzika)

Is-sala kollha mimlija daqq, daħk u allegrija. Fost din il-gemgħa ta' żgħażaġħ nilmħu żaġħżuġħ, mistħi, xipli, b'għajnejh ileqqu imma miksurin jekk tħares lejhom sewwa. Fuq fomm għandu tbissima ħelwa imma aktarx artifiċjali. Narawh qed jiżfen ma' tfajla, aktarx samranija, b'ħarsa f'għajnejha li donnha tghidlek "Hobbni"; tfajla fil-fjur tal-hajja, ferħana, fuq ruħha. Nilmħu 'l xofftejhom qegħdin jitharrku. Nersqu ftit lejhom biex nisimghu x'qegħdin ighidu.....

Silvju : X'mużka din, xi ġmiel, xi hlewwa! Qatt smajtu dal-Waltz?

Roża : Iva. Fit-talkies. Hafna drabi fuq ir-radju wkoll. Il-mużka nhobbha wisq.

Silvju : Taf iddoq pjanu?

Roża : Iva. U nkanta wkoll.

Silvju : Prosit! Mhux bhali, ma naf xejn mużka.

Roża : Għad tista' tistudjaha.

Silvju : Tassew... kont nixtieg nitghallimha fi tfuliti imma... ma hallewnix.

Roża : Għaliex?

Silvju : Taf li ma nafx x'jismek.

Roża : Aqta'.

Silvju : Halli naħseb... Josephine? Le? Doris? Anqas? Eh..... Agrippa għal li jista' jkun?!

Roża : X'inhu? Ha, ha... Isem ta' fjur.

Silvju : Isem ta' fjur... Daisy. L-anqas? Għidli inti.

Roża : Rose, Rosy... u int?

Silvju : Jien?... *Silvju*, joghġbok?

Roża : Mhux ikrah...

(*Tieqaf il-mużka*)

Habbàr :U hekk iż-żewġ zghazagh tagħna saru jafu 'il xulxin. Il-ħbiberija ssawret f'imħabba u b'hekk bdiet l-isbaħ holma ta' hajjithom. Għal żmien, l-imħabba għamiethom. Kienu iġhixu biss biex jaraw 'il xulxin. Imħaddnin f'imkien kont tarahom fuq xi għolja jharsu lejn il-ħdura ta' l-egħlieqi u lejn is-sema lewn in-nir. Il-ħolqien kien bħal jitbissem meta jarahom. Izda qalb *Silvju* kienet imfawra bin-niket. Il-qawwa ta' l-imħabba kienet iġġegħlu jimxi fejn moħħu kien iġhidlu biex ma jersaqx. Dawk il-jiem ta' telfa u ta' ħolm kienu għal *Silvju* l-eqqel li qatt sata' jgarrab zagħżuġh. Wara ftit taż-żmien *Silvju*, imkexkex u mbażża' minnu nnifsu, qata' li johodha mal-qawwa kiefra ta' l-imħabba. Narawh f'kamartu, fqajra u mneżżgħa minn kull lussu, b'kurċifiss fuq soddtu donnu biex iħarsu waqt il-mistrieħ tiegħu. Għaddew max-xahrejn mill-ewwel laqgħa tiegħu ma' *Roża*. Qiegħed waħdu fis-skiet ta' filgħaxija; hosbien, tiela' u niezlel mal-kmajra, waqtiet għajnejh idemmghu. Jahseb u jgħid :—

Silvju : Inħobbha, nixtieqha tkun tiegħi. Imma meta? Le, ma jistax ikun. Jeħtieġ nitbiegħdu..... Tistenna?..... Le

ma jistax ikun... Il-faqar tiegħi ma jhallilix haġ'ohra... Ahfirli, Roża tiegħi... Inti ma tistax tifhem... Id-dinja ma haqritekx... Ma tafx x'inhi tbatija jew nuqqas... Dejjem kellek dak li xtaqet qalbek... Imma issa se tiġi miċhuda mill-egħżeż xewqa ta' qalbek... Ahfirli Roża... Ahfirli. Kif jista' jkun li nkun hekk kiefer ma' dawk li ġibuni fid-dinja? Li rabbewni bil-ġharaq ta' ġbinhom? Li ftaqru biex għanewni bit-tagħrif meħtieġ u ħelsuni mid-dlam ta' l-injuranza... Jew forsi kien ikun aħjar li bqajt miċhud mit-tagħlim u s-sbuħija tal-hajja... Aktarx li ma kontx taqsam triqet haġti... Ma nafx x'inhu l-aħjar... Ma jistax ikun li nitbiegħed mill-egħżeż tiegħi għaliex mingħajri jinħaqru... B'ħidmiti biss nista' nżommhom 'il bogħod mill-faqar u t-tbatija u narahom henjin fl-aħħar snin ta' haġjithom... Ahfirli, Roża, inti ma tistax tifhem... Il-hajja brafra... X'jiswa li jien ġejt mogħni min-Natura bis-setgħa li nkattar il-ġens tiegħi... X'jiswa li qalbi tixgħel bl-imħabba għal mara... X'jiswa li nkun maħbub imħabba tal-ġenn minn xbejba bla tebgha kif tixtieq qalbi u kif dejjem ħsiebtha f'moħħi? Fil-hofra tal-faqar m'hemm ħniena għal hadd. Ir-regħba tal-bnedmin firxet bħal shaba fuq l-imsejknin li mingħajr l-ebda ftiġja twieldu għerin u utesew għax il-krib tagħhom huwa dgħajef wisq u ma jasalx f'widnejn il-mexxejja tad-destin tagħhom... Imma dan ma jfisser xejn għalik, Roża ta' qalbi, xejn... xejn... Qatt ma jmissni gaghalk tek thobbni. Imma ma sta'tx. Int saħħartni u nessejtni t-tbatijiet li għaddejt minn-hom. Int kont l-ewwel u l-aħħar hena tiegħi. Żgħoziti ntemmet fik... Jeħtieġ ngħidilha kollox... bla telf ta' żmien. Imsejknja Roża, min jaf x'sejra thoss... Ma hemmx triq'ohra... Il-lejla tintemni il-holma u jissokta l-imrar... Il-lejla... (*Imfexx jibki*).

(*Muzka*)

Habbar: U l-imsejken Silvju, mitluf bla sabar, b'għafsa ta' qalb liema bħalha, ilaqlaq u mfixkel mill-biki u l-ilfiq ta' Roża, għamel dak li deherlu li kien l-aħjar li jsir, dak li fi ħsiebu kien is-sewwa. Iz-żewġ żgħażaġh tagħna tgħannqu għall-aħħar darba f'did-dinja. Din il-firda kienet kiefra aktar mill-mewt. Il-mewt tifred u tnissi u tmewwet l-imħabba, din il-firda bejn żewġ iqlub li kienu għadhom ibaqbqu bl-imħabba. Kattret l-imrar tal-hajja taż-żewġ żgħażaġh tagħna u għaqqdit-hom, aktar fil-ħsieb u caħħdithom mis-sabar li ġġib warajha l-mewt.

(Mużka)

Għaddew ftit tax-xhur. Roża, għalkemm qalbha mnika; għamlet kull ma setgħet biex tissabbar. Narawha mixhuta fuq sofà fis-salott tad-dar tal-familja Bellija. Qiegħda taqra ġurnal u ma' dwarha, fuq pultruna, naraw lis-Sur Ġorġ Bellija, missierha, bi ktieb f'idu qed jonghos, u lis-sinjura Tereza Bellija mehdija fid-daqq tal-pjanu. Lejla xitwija, kiesha mudlama u msaħħba, u għalhekk Roża baqgħet id-dar u ma marritx għall-mixja tas-soltu hdejn il-baħar fejn waqtiet kienet tħares lejn ix-xefaq bla ma tittiefes. bħal waħda qed tistenna li xi hadd ġej minn fuq il-baħar.

(Tinstama' għajta għal għarrieda u s-sinjura Tereza dlonk tiegaf mid-daqq tal-pjanu)

Roża: Le! Le! *(Tinfexx tibki u tolfoq)*.

Tereza: Roża, Roża ta' qalbi, xi ġralek? Roża, kellimni, kellimni, Roża tiegħi, Roża, Roża! Ġorġ, Ġorġ! Ġibilha xi haġa, hašša hażin. Roża, Roża, Roża tiegħi..... *(Tinfexx tibki)*.

Ġorġ: Tereza, oqgħod kwieta; ma ġralha xejn. Hašša hażin hašif. Aġħmel kuraġġ! Se mmur għat-tabib.

(Jinstama' l-ilfieg u l-biki tas-Sinjura Tereza)

Habbàr: Is-Sinjura Tereza. imghannqa ma' bintħa, ma setgħetx issib sabar. Baqgħet tibki u tolfoq għal żmien. Roża, mitlufa u sfajra, ma wegħbitx għas-sejħat ta' ommħa. Moħħa ma kienx qed jara ħlief il-kelmiet kiefra tal-ġurnal imdawrin o'faxx iswed:

B'tifkira għażiża
ta'

SILVJU TEWMA

għeluq ix-xaħar tal-mewt tiegħu

fix-xaġħri ta' l-Afrika

'i bogħod minn Art Twelidu,

minn qrabatu u dawk kollħa li kien iħobb.

waqt il-qadi ta' dmirijietu

fis-servizz tas-Sultan tiegħu.

Alla jagħtih il-mistrieħ ta' dejjem.

Ommu u Missieru.

(Mużka: Marc Funebri)

Habbàr: Il-biki u t-talb tas-Sinjura Tereza, il-għerf tat-tabib, xejn ma sewa. Roża baqgħet mitlufa minn sensiħa u wara ftit jiem ruħħa ttajret u kisbet il-helsien u l-hena ta'

dejjem; ittajret biex tissieheb għal dejjem mal-maħbub tagħha, 'il bogħod mid-dieqa artija, mingħajr it-tfixkil tal-gisem; ittajret għal fejn il-Faqar u t-Tbatija, il-Biki u l-Hemm, il-Qerq u l-Ingustizzja qatt ma rifsu.

(*Mużka*)

Silvju (bilkemmm jinstama'): Roża, Roża ta' qaibi, tiegħi għal dejjem.

Roża (bilkemmm tinstama'): Silvju, Silvju tiegħi, inhobbok...

(*Mużka*)

TMEM

NISEL IL-KLIEM

(*Jorbot ma' "Lehen il-Matti" Ghudd 107-108, pp. 107-109*)

BAHRIJA: Xorta ta' naħla li l-poplu jahseb li ggħib aħbar tajba tan-nies imsiefra jekk tkun ta' lewn griż u aħbar hażina jekk tkun ta' lewn iswed. Skond A. E. Caruana (*Vocabolario ecč.*) *il-bahrija* = "vespa calabrone, la quale suol apparire in alcune stagioni ed entrare svolazzando neile stanze delle case onde le fu dal volgo attribuito l'ufficio d'apportare notizie d'oltre mare, fauste e infauste a secondo del suo colore: donde il suo nome." Barbera jgħib dil-kelma Maltija mill-Għarbi *bal-khajrija* (with goodness or happiness) imma, kif għidna, din in-naħla twassal ukoll *l-aħbar hażina* jekk tkun sewda. Il-Professor Saydon jahseb li għejja mill-Għarbi *khabarija* (news) b'metatesi ta' l-ewwel żewg konsonanti. Dessoulavy jgħibha mill-Għarbi *bahrija* ("the lady sailor" or "the Northerner" cf. Griffini p. 187).

Norfologikament din il-kelma hi agġettiv relattiv femminil mahruġ minn *bahar* (sea); u għalhekk *bahrija* tissejjah kull haġa (jew bniedem) li għandha x'taqsam mal-bahar. U din in-naħla tidher li hadet dan l-isem għax jgħib l-aħbar tan-nies imsiefra jew fuq il-bahar. Fis-Saħara hemm xorta ta' seker "Varieté de faucon" (Beaussier) li jissejjah *bahri*. *Bahrija* fit-tifsira tagħha Maltija, sa fejn naf jien, tinsab fil-Malti biss.

ĠAJT: Plural kollettiv ta' *ġajta* "a joke", mnejn noħorġu l-verb *iċċajta* "to joke". Dessoulavy jahseb li tista' tigi mill-

kelma Għarbija "xawt" li bl-Ingliż tfisser "race on horseback". Il-Barbera, li ma jidherx li ntebah li Vassalli jagħtiha wkoli fid-dizzjunarju tiegħu (1796), igibha mill-Ingliż "to chat". Imma l-kelma Maltija ġejja mill-Isqalli *piato* u *ciaita* li ġejjin mil-Latin *placitum*. Għat-tibdil tal-konsonanti Latini *pl* fil-bidu tal-kelma f'ċ qabbel il-kelma Maltija-Sqalliġa *čanga* mill-Latin *planca*. Pasqualino jfisser *chiavita* bħala "ciarla, favola, vanità" u *chaitari* (qb. M. *iččajta*) "colui che riporta novelle". L-Isqalli *cajt* li taqbel mal-Malti *čajt* hija i-plural ta' *ciaita*, M. *čajta*.

ČAGĦAK: Plural kollettiv ta' *čagħka* (pebble). Dil-kelma m'għandha xejn x'taqsam mal-kelma Għarbija *zawħq* (smooth pebble) kif haseb Dessoulavy. Barbera ġieb il-kelma Maltija mill-ewwel mill-Persjan "kagħka". Imma l-kelma Maltija hija l-istess kelma Sqalliġa *ciaca* "sassolino tondo per lo più ad uso di acciottolare". (Pasqualino). Giacomo De Gregorio fis-seba' volum ta' *Studi Glottologici Italiani* jgħid li dil-kelma semagħha Tuneż ukoll u fil-fehma tiegħu l-kelma li sema' Tuneż daħlet hemmhekk minn Sqalliġa.

Izda *čagħka* tista' tkun ukoll kelma ta' nisel Għarbi li tridhet Sqalliġa u mbaġħad reġgħet daħlet fi-Afrika ta' Fuq. Jista' jkun ukoll li l-kelma Sqalliġa hija minn isla mill-ewwel mill-kelma Għarbija *kagħka* bil-konsonanti *k* tal-bidu mibdula f'ċ bħal ma dlonk jgħri fi kliem Sqalli meħud mill-Latin, fejn l-ewwel konsonanti għandha l-hoss ta' *k*, bħal Sq. *chiara*. M. *čar*, mil-Latin *clarus*.

HAKKEN: "To press one (against a wall etc.), to hem in"; Dal-verb Dessoulavy ma jtihx u Barbera, li lanqas fisseru jgħidilha "Tale verbo manca dai dizionari Arabi". Izda mhux kif qal Barbera, għaliex fil-Għarbi għandna l-verb *ħarak*, li jfisser "to be filled (udder), to throng (crowd)" (Hava). U fis-Sirjan l-istess verb ifisser "serrer ou gêner (de personnes assises) en prenant place parmi elle" (Barthelemy). Biex tfisser kif fil-Malti ždiedet l-aħħar konsonanti *n* qabbel il-Malti *ħewden* "to rave" ma' l-Għarbi *hadħa* "to rave, to speak deliriously" (Hava).

(*fadal*).

RECENSJONIJIET

Erin Serracino-IngloTT: **IR-RAGEL LI HADHA MAL-MEWT**

—Giov. Muscat, Malta, 1945.

Dan huwa t-tieni dramm li tana Erin Serracino-IngloTT, l-ewwel wiehed wa-a *Razju Vidal* li harré minn dawk li ghandu lesti għall-istampa. Nistgħu nġhidu wkoll li huwa żieda oħra fil-għalqa żgħira tal-palk Malti li għadu qed jistenna d-drammaturgu li jerfgħu għal dak il-livell għoli li jagħmel it-teatru tagħna tassew nazzjonali. U dan ix-xogħol ta' Serracino nilqgħuh b'tama qawwija għax juri biċ-ċar il-potenzjalità tal-Malti għall-palk meta jkun imhaddem sewwa.

Kollox ma' kollox, nistgħu nġhidu li l-ġrajja tad-dramm hija sempliċi u jista' jitqies bhala versjoni oħra tal-istorja qadima tal-ġlieda tal-bniedem mal-mewt. Inżewqa bi lwien u sitwazzjonijiet tal-lum — tfakkar fil-bogħod il-ġrajja ta' Faust, imhaddma fost oħrajn fil-letteratura mill-Ingliż Marlowe u mill-kbir Tedesk Goethe, u fil-mużika minn Berlioz, Gounod u Boito. Tista' tingħad fi ftit kliem. Professur jinqala' hafna jkun qed ifejjaq bosta nies morda b'qalbhom, u kulhadd jibda ġeġ għandu għall-fejqa. Il-Mewt, li dax-xogħol m'ghogobhiex, hawn tindahal, turih li ftit baqagħlu hajja u gġagħlu joqgħod għall-patt li, bi tpatirja talli ma ifejjaqx iktar każi diffiċli, ikun jista' jibqa' jgħ'x kemm jagħzel hu. Għalkemm kontra qalbu, dan il-professur ta' qalb żgħira jzomm kelmtu sakemm fi-aħħar, maqrus fil-laħam il-haj għax ma setax jiftiehem u al-Mewt biex tħallilu hajja l-gharusa tiegħu, jerga' juri hiltu u jibda jisraq u-nies minn haq il-mewt. Fl-aħħar il-Mewt, taht ix-xbieha ta' Klessidra Tewma, tidher quddiemu biex titħallas minnu talli kiser kelmtu, u hawn il-professur ikollu l-kuraġġ morali li jibqa' jgġieled magħha bil-kliem sakemm tghaddi tal-Mewt u jaqa' mejjet fi-art.

Kif jidher, id-dramm kollu jdur fuq Kirkob. U tabilhaqq; għalkemm fil-jieħdu sehem seba' persunagġi barra l-Mewt, dawn ftit li xejn għandhom x'jagħmlu hlief li juru xi naha jew oħra tal-karattru u l-personalità ta' Kirkob. L-iktar li jidher dan fil-każ ta' Blas, li bil-ġibda tiegħu lejn Kirkob juri kemm kellu natural helu l-professur, u t-tabib Mario Dimech li miegħu Kirkob fisser l-iktar hsebijiet ġewwenija, minn l-ijn bl-esperjenza qarsa tal-ġlieda tiegħu mal-mewt. Il-Mewt (Klessidra Tewma), m'ghandniex xi nġhidu, hija karattru qalil u mill-ewwel tidher li sa tirkeb 'il kulhadd, bil-ktieb tal-mewt f'idejha!

It-tliet taqsimiet tal-ġrajja tal-ktieb insibuhom infissrin tajjeb mit-tabib Dimech meta kien qed jitkellem fuq il-Klienika Kirkob (p. 101): "Tliet zmenijiet kellha... Tal-ewwel dak tal-fama... fuq l-oħrajn kollha! Imbagħad tat-tieni: iż-żmien ta' l-ekklissi..... U issa, it-tielet żmien: mill-ġdid il-fejqa tal-morda kollha bħal qabel, iżda kull darba dak id-dell iswed ta' disgrazzji, wahda ikbar mill-oħra, li jxejnu r-rebħa tat-tabib!" Dimech ma setax ifisser għaliex kien qed isir dan, imma dik kienet it-taqbida li ftit ftit il-Mewt kienet qiegħda tirbaħ!

Għal dik li hi teknika tal-palk Serracino-IngloTT jidher li jafha tajjeb. Ix-xeni jurihomlna tajjeb, iċ-ċirkostanzi mdahħlin flokhom, l-atturi jzomhom mgħarrfin sewwa x'għandhom jagħmlu u fi-aħħar ta' kull att insibu bħal "climax" li għaliha jwasslu l-incidenti. Jinqeda wkoll b'dik li l-Ingliżi jsejħu "dramatic irony", (paġna 61 u 97).

Fil-fehma tagħna dan id-dramm jista' jinhadem. iżjed u iżjed ladarba

hu miktub proza u bi kliem li ftit jew wisq jiftiehem minn kulhadd. Kif qal Serracino stess fil-*'Ke'mtejn Qabel'* "...il-qarrejja jsibu f'dan id-dramm xi kliem li l-Malti ssellef minn ilsna ohra: iżda b'w'i'ei minn quddiem irrid inghid mill-ewwel li dan jien inghoddu b'żina aktar milli b'nug-qas. Il-Malti hu dak li hu u mhux dak li kien, kif lanqas mhu dak li j'r'du jaghmluh. Il-Malti jimxi maż-żmien." Dan il-kliem ta' Serracino Ing'ott għoġobna għax rajna li għaraf li fix-xogħlijiet tal-palk, iktar milli f'x għalijiet ohra, t'id toqgħod passejn lura u ma tftitx kliem li ma jkunx jiftiehem u għalhekk idejjaq lil min jisma'. Għal dak li hu kliem tal-atturi jidhrilna li m'hemm x wisq x'jinghad, hlic' xi kliem li rajnieh ma joqgħodx f'halq minn qieghdu. Ma jidhrilniex li l-Professor kien sa idahhal kliem u esp:essjonijiet bħal dawn f'diskorsu: *tinbixhiex u tmaqgathieq* magħha (p. 108), *bir-reġgħa ta' sikwit* (p. 102). Insibu wkoll xi idjomi li mhux ex eżatt, bħal *nagħtik hajr* flok *niżżik hajr*, *il-qiegħa kesħet* li mhix tal-poplu, li jghid biss *il-qiegħa saħnet*. Dawn, biex nistqarru s-sewwa, huma ftit. Imma ma nistgħux ngħidu l-istess għall-kliem li nsibu fid-d'rezzjonijiet lill-atturi, għax dawn mhuma xejn mexxejja u jtaqqlu l-ktieb magħhom tkun taqrah. Insemmu xi ftit minnhom. Niltaqgħu ma' *jiftaqad il-marid* (p. 13), *kiebi* (p. 27), *jittajja fil-kliem* (p. 37) *haj u bis-sedqa* (p. 39), *gluqi* (p. 41 u 106) *jinġula fil-kliem* (p. 98), *tizġiġ ta' tarka tilqa'* (p. 124), *ilħiħ* (p. 96) u oħrajn. Dawn huma ftit minn dawk li niltaqgħu magħhom fil-ktieb, għalkemm huma inqas milli qrajna fir-*Razju Vidal*. Fil-fehna tagħna bejn wiehed u iehor, fil-kitba għall-palk għandna niftakru li l-lilsien mhux biss il-kliem waħda waħda, imma r-rabta ta' hafna kliem bejni-thom f'espres-sjonijiet jew għidut tal-poplu li tħassru jekk tbiddu jew titbiegħed minnu. U hawn Serracina Ing'ott naqas ftit.

Imma r-Raġel li baqa' johodha mal-Mewt sal-aħħar fid-dawl baxx li beda ftit ftit jintefa, tilef. Tilef, u baqa' biss il-ktieb t'egħu, li nittamaw eħad jinhadem fuq il-palk u jkollu s-success li haqqu.

Sadattant lil Serracino-Ing'ott nagħmlulu l-qalb biex jkteb drammi iktar bil-Malti, għall-għieh ta' ismu u ta' l-lilsien Malti.

G. C. P.

TAHRIG' GħALL-EZAMIJJIET—Vic. Apap—Malta, A. C. Aquilina & Co., 1945, pp. 44.

Mill-isem dan id-daqsejn ta' ktieb juri x'inhu l-iskop tiegħu. Inktieb biex ighin lill-istudenti għalbiex ihejju ruhhom għall-eżamijiet. Imma mhux għall-eżamijiet kollha: għax kull ma fih huma tliet xorta ta' taħriġ, jiġifieri mistoqsijiet fuq il-grammatika, traduzzjoni mill-Ingliż u sugġetti għall-komponenti. Tliet xorta biss, imma mdaħħlin hekk tajjeb f'kull faċċata li min ikun sa jersaq għal xi eżami kompetitiv mal-Gvern għandu għaliex iqawwi qalbu wara li jkun għaddieħ u ħadmu kollu. Il-ħtieġa ta' ktieb bħal dan kienet ilha tinħass għax kull student kien inghid li jmissu hawn ktieb li jkun fih mera ta' mistoqsijiet bħal dawk li jingħataw fl-eżamijiet. U għal dawk li huma eżamijiet tal-Gvern dan il-ktieb mela l-vojt kollu.

Dan qed ingħiduh mhux biex inkunu għandna xi haġa. Ingħiduh għax qed niftakru fil-hafna studenti li għadhom kemm resqu għaž-żewġ eżamijiet ta' Civil (Klassi għolja u mhijieħ) u li tista' tghid kollha sabu l-għajnuna li xtaqu f'dan il-ktieb tat-taħriġ.

G. C. P.

MILL-GALLERIJA TA' ZGHOŽITI — Damma ta' poeziji —
Anton Buttigieg—Lux Press.

Waqt li kont qed naqra l-poeziji ta' Dr. Buttigieg, sthajtli qed nara l-poeta bil-qieghda go xi gnien jew ghaddej qalb il-kampanja. fost il-fwieha tal-ward, l-ghana tal-ghasafar u l-infih tar-rh, jkteb dawk il-ghanjiet midmuma f' "Mill-Gallerija ta' Zghozit". Fihom sibt personalita qawwiya li torbothom flimkien u tthom bixra ghalihom. Fihom hemm sincerita, qawwa ta' ispirazzjoni, sengha ta' mgħallem, tliet għelhem li jaqtghu 'l Buttigieg minn kull kittieb iehor.

L-ghajn ta' l-inspirazzjoni ta' dan il-poeta hierga kollha kemm hi mill-holqien:—

Il-ghanja tieghi bomblu
bid-diwi jbaqbaq fh
ta' sigar, ta' ghasafar,
ta' xita, mewg u rih.
Il-ghanja tieghi tazza
mimlija min-nixxiegha
tal-ferh li ssaqqi u tkabbar
il-hlejjaq fir-rebbiegha.

Ma ssibx ghanja fil-ktieb kollu li fiha ma tidholx xi kelma, xi kwadru, xi tifikira mill-holqien. Hawnhekk jidhirli li qieghed is-sies tal-poezija ta' Buttigieg. Madwar din l-imhabba mgenna għall-gmiej tal-holqien hemm migbura u mfisra s-sentimenti kollha tal-poeta. F' "Wied Qirda" isib il-hena tal-Milied, bil-pepprin jitpaxxa f'soddtu waħdu filghaxija:

U jien go soddti dlonk bdejt nghum, nitbahrad
go baħar ta' peppiin, baħar ta' gid,
ferhan li pepprin nista' ta' kull hlewwa
naħtaf u naqta' kemm u x'hin irrid.

Fid-dwejjaq, fin-niket ifttex is-sliem mhux fil-gir: 'l hemm u 'l hawn fl-ibliet qalb in-nies, iżda

Ha tigi l-fewga bil-haxix imfewha
xaghri thabbili u ttellghali 'l fuq
u l-qtar ta' l-ilma baħar wiċċi jreżżah
bil-bews kiesha ta' benna li ttuq.

Eżempji bħal dawn issib kemm trid.

Niltaqghu wkoll ma' "Ghanjiet Mignuna" li bihom il-poeta nqeda biex joqros xi ftit fil-laħam il-haj. Hekk fil-poezija "Meta", insibu hafna idejiet strambi sakemm fl-aħħar strofa nħossu d-daqqa tal-martell niezla:

"Meta l-wegħda tal-miżżewġa
tibqa' shiha, mingħajr qerq,
meta n-nies jixtru u jbiegħu
kif hu xieraq mingħajr serq;
Ibza' ftit, għax din il-kewkba
minn max-xemx tkun sa tinferaq,
u god dlam tkun sa tiġġarraf
qalb ir-raqh'd, in-nar u l-beraq!"

Din ix-xorta ta' "Ghanjiet Mignuna" ftit għandna bil-Malti, għalhekk il-poeta jisthoqqlu tifhir doppju.

Barra s-sempliċità, is-sinċerità u qawwa ta' lehma Buttigieg għandu l-hila jhaddem vrusu bil-għaqal. Versi hfief, kliem mexxej f'fomm kul-hadd (biex ngħid hekk xi mindaqgiet iżżejjed bħall-ke'm'et **bombiu**, **gallerija** u oħrajn li ngħid għalija ma tantx daqqewli); **kwadri hajja** li jibqgħu mwahħla f'moħħok għal bosta żmien bħal dak ta' "Hinjiet ta' Poezija."

Apollo kien fit-tmien, u d-disa' Muži
kellhom moqdief kull wahda, u fuq il-pruwa
jien kont inhoss is-seher d'eħel fija/taż-ziffa bnina.
jew dak tal-Palma mdawwra bl-istefanotis:—

Bl-istefanotis abjad maz-zokk oħxon.
kont qiesek il-fawwara li fil-gholi
tfawwar b'sura ta' warda u tinzel 'l isfel/qisha ċarċara.

Għandu habta oħra biex jaħsdek bħal fil-poezija "**L-Imrieħel**", li wara li jiddeskrivi fi tliet strofi merħla ngħaġ, taħt il-harsien tar-raqħaj, il-poeta jifra harstu lejn is-sema u jissokta:

"Fid-dalma ta' bil-lejl hemm merħla kwiekeb,
fl-egħlieqi tas-smewwiet tirgħa d-dawl haj.
iżda dil-merħla timrah waħdan'ja:
ir-Raqħaj ma jidher qatt: tgħid m'għandħieħ Raqħaj?"

Hasdjet bħal dawn huma daqshekk kotrana li flok "gallerija ta' żoghżiti". il-ktieb iktar jixraq lu isem ta' "**Hasdjet il-Gmiel**."

Nittamaw li Buttigieg jissokta jikteb u jfina għana oghla mi'li tana, iżda moħjija mill-istess spirtu ta' sempliċità u mħabba lejn il-holqien. hjerġa minn qalb imderrħa għal kull ma hu kbir u sabiħ.

K. SANT.

TAHRIG FL-ILSIEN MALTI—Minn Karm. Fenech.—Lux Press.
1945.

Dan hu ktieb li l-istudent Malti kien ilu jixtieq f'idejħ. Il-ħt'eġa tiegħu bdiet tinħass sa minn snin ilu meta l-Matti beda jkber oħata lsien miktub u jidhol fi-skejjel u fl-eżamijiet. Hu gwida, biex ingħidu hekk, għat-tħejjija ta' l-eżamijiet għoljin tal-Malti. L-istess kif qal it-Tabib Guze Galea, fil-"**Kelmtejn Qabel**", "dan il-ktieb ma jfux post il-kotba l-oħra tal-grammatka iżda, biex ingħid hekk, iwettaq l-iskop tagħhom għax iservi bħala tħriġ ta' dak li tgħallem il-grammatka." Haġa naturali, dan il-ktieb fih innifsu mħuwieħ grammatka, imma q'e-għed biex iħarreg lill-istudent fl-istudji tal-lsien Malti, fil-grammatka Maltija, u fi stil letterariju bil-Malti. Din il-bieċa xogħol sabiħa. mix'te-qa u meħtieġa, is-Sur Karm Fenech sejjisha fuq l-esperjenza li hu kiseb bħala surmast tal-Malti l-Liċeo.

L-Awtur stess qalilna fid-"**Dahla**" tal-ktieb illi "dal-ktejjeb kellu jkun fih tħet taqsimiet, jiġifieri mistoqsijiet fuq 1) Grammatka; 2) Ilsien; 3) Awturi. L-aħħar taqsima billi l-ktieb kellu jara d-dawl ta' malajr ħtieġ li nħalliha barra". Lis-Sur Fenech hawnhekk nixtiequ nisuggerulu illi x-xogħol kollu li hu għamel ta' tħriġ fuq l-Awturi ma jibqax ma jarax id-dawl. Jagħmel mill-aħjar biex jiċbru fi ktieb għalih, li għandu jkun ta' tagħlim u ta' għajnuna mhux żgħira għal dawk li jkun ser jersqu għall-Matrikola u wkoll għall-istudenti stess ta' l-Università.

G. C.

BRITAIN TO-DAY—University Press, Oxford—(Mibghut lil din ir-Rivista mid-Direttur tal-*British Institute*, Valletta).

Dan huwa l-isem ta' rivista li johroġ il-“British Council” u li taghha waslulna tliet numri, ta' Mejju, ta' Gunju u ta' Lulju. Perjodiku b'artikoli tajbin mhux biss għall-materjal li fihom imma wkoll għax mik-tubin bis-sengħa b'Ingliz mill-ahjar.

Fost artikoli oħra l-iktar li laqtuna: fin-numru ta' Mejju *The Short Story in England*, ta' Elizabeth Bowen, li f'hames faċċati u nofs uriet ċar l-izvilupp ta' din ix-xorta ta' kitba minn żmien Kipling, fl-aħħar tas-seklu Dsatax sa l-ewwel “short stories” moderni fuq Londra ibblizzjata; iehor interessanti hafna huwa *The Idea of a University*, ta' Sir Charles Grant Robertson fejn il-kittieb fisser sewwa l-atmosfera ta' studju hieles u ta' tiftix xjentifiku li titnissel mill-Universitajiet li jagħtu interpretazzjoni tal-ħajja li nbriet mal-mogħdija ta' mijiet ta' snin. Insibu wkoll li l-Gvern Ingliz behsiebu jagħti s-somma ta' aktar minn hames milljuni lira biex iġhin l-Universitajiet. Fuq kollox, imma, Università ma jridx ikollha xkiel u kontroll minnhand hadd: “...*the British mind is convinced that a University can only achieve its purpose by working in a free air, with an unqualified right to learn, teach, and find truth, as best it may.*”

Mill-ħarġa ta' Gunju laqtana l-artikolu *The Education Act in Being*, ta' Dr. W. P. Alexander fejn naraw kif din l-Act ġdida tal-1944 sa tmiss l-ghadd tal-ghalliema Inglizi, il-ghoti ta' *Scholarships* lil studenti aktar, il-progress fis-Servizz Mediku fl-iskejjel, eċċ. Min-numru ta' Lulju nsemmu l-artikolu fuq il-“P.E.N.” ta' Hermon Ould, dik il-ghagħda bejn il-kittieba tad-dinja li tagħha kien l-ewwel president John Galsworthy, u l-iehor *The English as I find them* ta' Ranjee G. Shahani, Indjan, artikolu miktub tajjeb hafna u mingħajr ebda passjoni, li jispicċa hekk: *Had I not the honour to be an Indian, I should like to be English. Happily I can be the citizen of both countries at the same time.*” Idea sabiħa, li jmissha timxi aktar hawn Malta, fejn kien fisser l-istess hsieb il-Prof. G. Aquilina fil-lecture tiegħu fil-*British Institute* li jismu *Planning an Anglo-Maltese Culture*.

G. C. P.

LILL-IMSEHBIN TAGHNA

**Ngharrfu lill-Imsehbini li ghadhom ma hallsux biex jibaghtu
2s. 6d., il-hlas tat-tishib ghas-sena 1945, lis-Sur D. F.
Gulia L.P., 11, Hal Mula Road—Zebbug.**